

सोमार, 1 ऑगस्ट 2022



तांकां आमचीं आर्गां

भारतीय असंतोशाचे जनक, साहित्यीक, पत्रकार, स्वातंत्र्यसेनानी लोकमान्य बाळ गंगाधर टिळक हांकां पुण्यतिथये निमतान **भांगरभूंय** वतीन नमळायेचीं आर्गां.

› तिठ्यार

‘हर घर तिरंगा’ अभियानांत वांटो घेयात. प्रधानमंत्री

नवी दिल्ली: प्रधानमंत्री नरेंद्र मोदी हांणी ‘मन की बात चे श्रय्या भागांतल्यान ‘हर घर तिरंगा’ अभियानांत वांटेकार जावपाचें आवाहन देशांतल्या लोकांक केलां. ‘मनी की बात चेो काल (आयतारा) भाग विशेष आसा. कारण अंदूं आमी भारताचो 75वे स्वातंत्र्यदीस मनोवपाचे आसात. आमी सगले एका इतिहासीक खिणाचे साक्षिदार जावपाचे आसात. हें महान भाग्य देवान आमकां दिल्याची भावना मोदी हांणी उक्तायली.

संजय राऊताक ईडीन घेतलो ताब्यांत

मुंबय: शिवसेनेचे राज्यसभा खासदार आनी म्हणयारे संजय राऊताक अमलबजावणी संचालनालयान (ईंड) ताब्यांत घेतलो. फाटल्या आठ वरां सावन ईडीचे अधिकारी तांच्या घरा चवकशी करताले. पत्रा चाळ घोट्याळ्या कडेन संबंदीत मनी लाँड्रींग प्रकरणांत ईडीन ही धाड घाली. काल (आयतारा) ईडीचो पंगड सकाळीं 7 वरांचेर भांडूप हांगासरल्या राऊताच्या घरा पावलो. ईडीचो पंगड आयले उपरांत राऊत हांचे वकिलूय तांच्या घरा पावले. खूबशे समर्थकूय भायर जमिल्ले. ईडीन राऊत हांचेर तपासांत सहकार्य करूंक नाशिल्ल्याचो आरोप केला. सुमार 9.30 वरांनी ईडीन संजय राऊत हांकां ताब्यांत घेतल्यात.

स्मृती इराणीन माफी मागची: अधीर रजनं

नवी दिल्ली: अधिवेशन कामकाजा वेळार केंद्रीय मंत्री स्मृती इराणी हांणी सेगीत राष्ट्रपती द्रौपदी मुर्मू हांकां राष्ट्रपती म्हणिनासतना फक्त द्रौपदी मुर्मू असो उल्लेख केल्ल्यान तांचे आड कारवाय करची अशी मागणी काँग्रेसीचे लोकसभेंतले फुडारी अधीर रजनं चौधरी हांणी लोकसभेचे अध्यक्ष ओम बिर्ला हांकां पत्र बरोवन केल्या.

वाडदिसाचो केक खाल्ल्यान आठ गंभीर

कानपूर: उत्तर प्रदेशांतल्या कानपूर जिल्ह्यांत एका वाडदिसाचे पार्टींत केक खाल्ल्यान पांच मुरग्यां सयत आठ जाण दुयेंत पडले. सगल्यांक रोखडेच कानपूरच्या खाजगी हॉस्पिटलांत दाखल केल्यात. सगल्यांची भलायकी गंभीर आशिल्ल्याचें कळटा. तेच बरोबर पुलिसांनी ह्या प्रकरणाचो तपास सुरु केला. केकाचो नमुनो तपासणी खातीर धाडून दिला.

› संपादकीय

फुकटें पचताच, अशें ना

› तापमान

चडांत चड 27

उण्यांत उणें 25

› भांगर-रुप्याचें मोल

भांगर (10 ग्राम) रु. 53,185

रुपे (एक कील) रु. 58,400

› दावखूल

महेश दिवेकार



गृहआधाराची खरें म्हणल्यार आमकां गरज आसा.

लोकभाशेंत लोकांचो आवाज

भांगरभूंय



भारतीय चलयಾंचें 8 विकेटांनी जैत

›› 8



आलायत्या वर्गाचो अहवाल दिलो ना जाल्यार मुख्याध्यापकांचेर कारवाय शिक्षण खात्याची शिटकावणी

■ **भांगरभूंय । प्रतिनिधी**

पणजी : शिक्षण हक्क कायद्या प्रमाण शिक्षकांक आलायतें वर्ग घेवप बंधनकारक आसा. शिक्षकांच्या आलायत्या वर्गा विशींचो अहवाल मुख्याध्यापकांनी भागशिक्षणाधिकाऱ्याक सांगप बंधनकारक आसा. जे मुख्याध्पाक अहवाल सादर करिनात तांचेर कारवाय जातली अशी शिटकावणी शिक्षण खात्यान दिल्या.

शिक्षण संचालकान हे विशींचें परिपत्रक जारी केलां. ऑगस्ट सावन हाची कार्यवाय सुरू जातली. शिक्षकांक वर्साक 200 वर्ग आलायते वर्ग घेवपाची अट आसा. मुख्याध्यापकान विशय आनी शिक्षक अशे तरेन वेळापत्रक तयार करचें. म्हयनो सोंपले उपरांत

दुसऱ्या म्हयन्याच्या पयल्या सप्तकांत अहवाल भागशिक्षणाधिकाऱ्याक सादर करचो पडटलो. खंयच्या विशयाचे कितले वर्ग जाले आनी ते खंयच्या शिक्षकान घेतले हाचो उल्लेख अहवालांत आसप बंधनकारक आसा. कोरोना म्हामारीक लागून फाटलीं दोन वर्सां शिक्षणीक वर्स फुकट गेलां. आतां पुराय तेरेन वर्ग सुरू जाल्यात. कुमकुवत विद्यार्थ्यांचेर लक्ष दिवप आलायत्या वर्गाक लागून शक्य जातलें. गोंयचे विद्यार्थी गणीत विशयांत कच्चे आसात. राष्ट्रीय सर्वेक्षणा प्रमाण ही गजाल स्पश्ट जाल्या. गणितांत आलायते वर्ग सुरू जातले अशें मुख्यमंत्री डॉ. प्रमोद सावंत हांणी सभाधरांत जाहीर केल्लें. परिपत्रकांत विशयांचो उल्लेख ना. हाका लागून सगल्या विशयांचे आलायते वर्ग शिक्षकांक घेवचे पडटले.



आयच्यान नुस्तेमारी हंगाम सुरू फाटले दोन म्हयने आशिल्ली बंदी : गोंयकारांक मेळटलें ताजें नुस्तें

■ **भांगरभूंय । प्रतिनिधी**

पणजी: गोंयांत फाटले दोन म्हयने बंद आशिल्ली नुस्तेमारी आयज (सोमार) सावन परतून सुरू जाता. फाटले दोन म्हयने जेटीचेर नांगरून दवरिल्ल्यो बोटी आयज परतून नुस्तेमारी खातीर दर्यांत वतल्यो. जून आनी जुलय अशे दोन म्हयने नुस्तेमारी हंगाम बंद आसता. आयज सावन गेवे नुस्तेमारी हंगामाक सुरवात जातली.

दोन म्हयने नुस्तेमारी बंद आशिल्ल्यान नुस्तेमारी कामगार आपल्या गांवांनी गेल्ले. थोडे आपल्या कामाचेर पावल्यात जाल्यार कांय जाण अजून आपल्या कामाचेर पावूंक नाशिल्ल्यान आयज कांय मेजक्योच बोटी नुस्तेमारी खातीर वतल्यो. ल्हान बोटी पयली वतल्यो. उपरांत मोट्यो बोटी कामगार आयले उपरांत वतल्यो. फुडले 15 दीस सगल्यो बोटी दर्यांत वतल्यो. कामगार येवपाक सुरवात जाल्या अशें मांडवी फिशरमॅन मार्केटींग कॉर्पोरेशनाचे अध्यक्ष सीताराम परब

4 ऑगस्टा उपरांत पावसाचो नेट वाडटलो

› फाटले 10 दीस पावसाचें प्रमाण उणें, केप्यां सगल्यांत चड पावस

■ **भांगरभूंय । प्रतिनिधी**

पणजी : गोंयांत मॉन्सूनाचो नेट उणो जाल्ल्यान पावसाचे प्रमाण बरेंच उणे जालां. मॉन्सून सक्रीय जाले उपरांत 4 ऑगस्टा उपरांत परतून मॉन्सून सक्रीय जातलो असो अदमास आसा.

20 जून ते 20 जुलय मेरेन उटंगाराचो पावस पडलो. पूण 20 जुलय उपरांत मात ताचें प्रमाण उणे जालें. काणकोणां खोतीगांव वाठारांत शेनवारा दगफुटी जावन न्हंयेचो प्रवाह बदल्लो. काणकोणां 2010 वर्सा दगफुटी जाल्ली. हाचे उपरांत शेनवारा दगफुटी जाली.

18 जुलयाक 16.5 मि.मि. पावसाची नोंद जाल्या. हाचे उपरांत 10 मि.मि. परस चड पावस पडूंक ना. आतां मेरेन

राज्यांत सरासरी 2016.5 मि.मि.



तिळारी धरणाचें काम सुरु जावन बरींच वर्सां जाली. कांय शेत जमनी रुपांतरीत जाल्यो. कांय जमनीची विक्री जाली. हाका लागून उद्दिश्टां इतल्या उदकाचो वापर जायना. दिवचल म्हालांत नावें. पिंगांव हांगा काम सुरु आसा. हें काम सोंपले उपरांत धरण प्रकल्पाचे 100 टक्के काम पुराय जालें अशें म्हणपाक हरकत ना. पावसा उपरांत ही घोशणा जातली अशी म्हायती अतिरिक्त मुखेल अभियंते डी. वाय. सालेलकार हांणी दिली.

खातीर जाता. ह्या तिनूय म्हालांत मेळून 14521 हॅक्टर जमनी खातीर उदकाची पुरवण करपाचें उद्दिश्ट आशिल्लें. सद्या फक्त 7500 हॅक्टर शेती खातीर उदकाचो वापर जाता. हें प्रमाण 51 टक्के आसा. तशेंच सद्या उदकाचो लाव 20 हजार शेतकार घेतात.

तिळारी धरण प्रकल्पाचें काम

1990 वर्सा सुरू जाल्लें. अजून तें पुराय जावंक ना. बांदेस तशेंच पेडणें म्हालांत कानालांचीं कामां सुरू आसात. प्रकल्पाचें 95 टक्कें काम पुराय जालां. पावस सोंपले उपरांत प्रकल्प पुराय जाल्ल्याची औपचारीक घोशणा जातली अशी म्हायती अभियंत्यांनी दिली.

तिळारी धरण प्रकल्प हो गोंय

नावाडगो गुंड विक्रांत देशमुखाक अटक पणजी पुलिसांची कारवाय; मुंबय आनी महाराष्ट्रांत 33 गुन्यांवांनी वांटो

■ **भांगरभूंय । प्रतिनिधी**



अटक केल्ल्या दुवावीत विक्रांत देशमुख़ा सयत. निरिक्षक निखील पालयेंकार आनी गोंय आनी मुंबय पुलीस पंगड.

पणजी: मुंबय आनी महाराष्ट्रांतल्या विविध पुलिस स्टेशनांनी 33 परस चड गुन्यांवांनी जाय आशिल्लो, नावाडगो गुंड विक्रांत उर्फ विकी दत्तात्रय देशमुख हाका पणजी पुलिसांनी शेनवारा अटक केली. अटक केल्ल्या दुबावितान पणजेंतल्या पयलो वर्ग न्यायालयान चार दीस पुलीस कोठी दिल्या.

उत्तर गोंय पुलीस अधिक्षक शोबीत सकसेना हांणी दिल्ले म्हायती प्रमाण, ह्या प्रकरणांत नवी मुंबय पुलीस विभागाच्या नेरूल पुलीस स्टेशनार 2019 वर्सा खून प्रकरणांत भादर्संच्या शस्त्र कायदो आनी मोवका कायद्या खाला विक्रांत उर्फ विकी विशेशांत गुन्यांव दाखल जाला. ह्या प्रकरणांत तो फरार आशिल्ल्यान मुंबय पुलीस ताचो सोद घेतले.

मजगतीं, नावाडगो गुंड विकी कळंगटे एका हॉटेलांत देंविल्ल्याची म्हायती पुलिसांक मेळिल्ली. ते



प्रमाण ही म्हायती मुंबय पुलिसांनी उत्तर गोंयच्या पुलिसांक दिली. ते प्रमाण, शेनवारा सांजवेळा ताचेर पाळो दवरिल्लो तेन्ना विकी पणजेंतल्या एका कॅसिनोंत आशिल्ल्याची म्हायती मेळ्ळी. ते प्रमाण

पुलीस अधिक्षक शोबीत सकसेना आनी उपअधिक्षक सुदेश नायक हांच्या मार्गदर्शना खाला पणजीचे पुलीस निरिक्षक निखील पालयेंकार हांच्या फुडासपणा खाला पुलीस उपनिरिक्षक मयूर पणशीकार, पुलीस कॉन्स्टेबल नितीन गोवकार, आदित्य

‘विक्रांता कडेन पिस्तुल नाशिल्ल्यान पुलीस वाटावलो

कॅसिनोंत पिस्तूल व्हरपाक परवानगी नाशिल्ल्यान नावाडगो गुंड विक्रांत उर्फ विकी दत्तात्रय देशमुखान आपलें पिस्तूल मोटारींत दवरिल्लें. मजगतीं, कॅसिनोंतल्यान भायर येतकूच रोखडेंच मोटारी कडेन येवन बसता म्हणसर पुलीस कॉन्स्टेबल मनोज पेडणेंकारान ताची चवकशी केल्ल्यान ताणें धांव मारली.

ह्या वेळार ताचे कडेन पिस्तूल नाशिल्ल्यान पुलीस वाटावलो नाजाल्यार ताणें त्या पुलिसाचो गेम करपाचो अशें मुंबय पुलिसांनी सांगलें.



मनोज पेडणेंकार

लायलो.

तशेंच पोरण्या सचिवाल्या कुशीक

➔ **पान 2 चेर**

उमेदवारां कडेन मेजकेच दीस उरिल्ल्यान प्रचाराक नेट

गांवांनी कोनसो बसका सुरु; प्रचार 8 ऑगस्टाक सोंपतलो

■ **भांगरभूंय । प्रतिनिधी**

पणजी: गोंयांत 10 ऑगस्ट दिसा 186 पंचायती खातीर मतदान जातलें. उमेदवारां कडेन मेजकेज दीस उरिल्ल्यान प्रचारक नेट आयला. गांवांगांवांनी कोनसो बसका सुरू आसात. उमेदवार घरा कणकणीं वचून मतदारांच्यो गांठीभेटी घेतना दिसतात. खूबशा उमेदवारांची प्रतिश्ठा पणाक लाताली. वेंचणुकेचो प्रचार 8 ऑगस्ट दिसा सांजवेळा सोंपतलो. उमेदवारां कडेन फक्त 8 दीस उरल्यात. ताका लागून प्रचाराचो नेट वाडला. वाड्यावाड्यार सद्या पंचायतीचे वेंचणुकेची चर्चा सुरू आसा. देकलेो आपलो उमेदवार वेंचून हाडपा खातीर यत्न करतना दिसता. भाजपाचे, काँग्रेसीचे तशेंच अरजजी पक्षाचे फुडारी हे पंचायत वेंचणुकेंत सक्रीय जाल्ले दिसून येतात. ताका लागून जरी पंचायत वेंचणुकी राजकी पक्षाच्या चिन्नाचेर लडयिल्ल्यो नासल्यो तरी हे वेंचणुकेंत मोटें राजकारण जातलें.

हे वेंचणुकेंत 5 हजार 723 उमेदवारांनी अर्ज केल्यात. हातूंतले

64 उमेदवार हे बिनविरोध वेंचून उमेदवार आशिल्ल्यान अतितटीची लढत जातली. सद्या गांवगिर्या वाठारांनी पंचायत वेंचणुकेची गती दिसून येता.

सोयच्यान आपयल्यार प्रचार करतलों

खासदार विनय तेंडुलकार: मोरजे पंचायत वेंचणुके खातीर भाच्याचो केलो प्रचार

■ भांगरभूंय | प्रतिनिधी

पेडणें: आपलो भाचो स्वप्नील शेटागंवकार हांणी आपल्याक प्रचारा खातीर आपयलो. ताका लागून आपणें श्री सत्पुरुश देवाचें दर्शन घेतलें आनी ताच्या प्रचाराक सुरवात केली. जर आनीक कोणाय आपल्या सोयऱ्यान आपल्याक प्रचारा खातीर आपयत जाल्यार आपूण मुजरत वतलों. हे आदीं आपूण सांवड्ड्यां असोच एका सोयऱ्याचो प्रचार करपाक गेल्लों, अशें राज्यसभा खासदार विनय तेंडुलकार हांणी सांगलें.

खासदार तेंडुलकारां हांणी मोरजी पंचायतींतल्या प्रभाग 3 त उबो राविल्लो स्वप्नील शेटागंवकार हांच्या प्रचारांत वांटो घेतलो. ह्या वेळार पत्रकारांनी ताका हेर मतदारसंघांनी प्रचार करपा खातीर वतले काय कितें, असो प्रस्न विचारलो, तेन्ना तांणी वयली जाप



मोरजी पंचायत वेंचणुकेंत भाच्याच्या प्रचारा खातीर हाजीर राविल्ले खासदार विनय तेंडुलकार. कुशीक आमदार जीत आरोलकार आनी हेर मानेस्त. (निवृत्ती शिरोडकार)

दिली. ह्या वेळार मांद्रें मतदारसंघाचे मगोचे आमदार जीत आरोलकार हांणीय प्रचारांत वांटो घेवन आपलो पुराय तेंको स्वप्नील हांकां दिलो.

हेर भाजपा समर्थकांच्या प्रचाराक तुमी वतले? असो प्रस्न पत्रकांनी खासदार तेंडुलकार हांकां दिलो. ताका जाप दितना तांणी सांगलें, ही वेंचणूक पक्षाच्या चिन्नाचेर जायना. ताका लागून पक्षाच्या प्रचाराचो

हांगा प्रस्न येना. पूण जे कोण बरे उमेदवार आसात, तांकां आमचो तेंको आसतलो. ह्या तेंक्याचेरूच ते वेंचून येतले, अशी आस्त तांणी उक्तायली.

आरोलकार हांणी सांगलें, मोरजी पंचायत प्रभागांत जे जे मगो पक्षाचे समर्थक उमेदवार म्हूण उबे रावल्यात, त्या उमेदवारांक तेंको दिवचे खातीर आनी तांच्या प्रचाराचो

नाल्ल दवरपा खातीर आपूण देवळांत आयिल्लों. त्याच वेळार खासदार तेंडुलकार थंय पावले, अशें तांणी सांगलें.

स्वप्नील शेटागंवकार हांणी प्रतिक्रिया दितना सांगलें, मोरजी वाठाराची आयज मेरेन नियोजनबद्द उदरगत जावंक ना. मेळत थंय दोंगरांची बेकायदो कांपणी चालू आसा. ताचेर नियंत्रण मेळपा खातीर

आपूण प्रभाग 3 तल्यान वेंचणूक रिगणांत देंवलां. जिखून आयलो जाल्यार मोरजी पंचायत वाठाराचें वेवस्थीत नियोजन करून आनी सगळ्यांक विस्वासांत घेवन उदरगत करतलों. ते भायर प्रभागांतल्या बरोजगार तरणाट्यांक सरकाराच्या माध्यमांतल्यान आनी पर्यावरणाच्या वेवसायांतल्यान रोजगार मेळोवन दिवपाचो यत्न करतलों.

नडकें खोतीगांवां ढगफुटी

शेताचो जालो व्हाळ; 5 शेतकारांक लुकसाण

■ भांगरभूंय | प्रतिनिधी

काणकोण: खोतीगांव पंचायतींतल्या नडकें वाठारांत ढगफुटी जाल्ल्यान ऑपिल्लें शेत व्हांवून गेलें. पुराय शेतांत व्हाळ तयार जाला.



नडकें खेतीगांवां ढगफुटीक लागून व्हाळांत रुपांतर जाल्लें शेत.

हे ढगफुटीक लागून 9 हजार चौखण मिटर शेतजमीन पेड्ड्यार जाली. ह्या शेतांत पांच शेतकारांनी शेत ऑपिल्लें, तें पुराय नश्ट जालें. काणकोणचे मामलेदार कार्यालयांतले सर्कल इन्स्पेक्टर रोहिदास गांवकार हांणी घडणुकेचे सुवातेक भेट दिवन शेतकारांक जाल्ले लुकसाणीचो नियाळ घेतलो.

ढगफुटीक लागून हें लुकसाण सुमार दोन वरां पावस पडिल्ल्यान शेतांतल्यान उदकाचे लोट व्हावपाक लागले. थंय आशिल्लो आदलो

गांवकार हांणी दिल्ले म्हायती प्रमाण शेनवारा दनपारां 2.30 ते सांजेच्या 4.30 वरां मेरेन नडके वाठारांत उंटगाराचो पावस पडलो. ढगफुटीक लागून मात थारा नासतना सुमार दोन वरां पावस पडिल्ल्यान शेतांतल्यान उदकाचे लोट व्हावपाक लागले. थंय आशिल्लो आदलो

व्हाळ पुरोवन नव्यान शेतांतल्यान व्हाळ तयार जाला. ह्या लोटक लागून शेतांत माती आनी फांतर सांचल्यात. ताका लागीन आनंद भैरो गांवकार, कृष्णा कुसड वेळीप, सुरेश कुसड वेळीप, मोलू लक्ष्मण गांवकार, संतोष तोळू गांवकार ह्या पांच शेतकारांचें ऑपिल्लें शेत नश्ट जालें.

■ भांगरभूंय | प्रतिनिधी

काणकोण: काणकोणच्या सात पंचायतींतल्या तीन पंचायतींतले दोकी एक उमेदवार बिनविरोध वेंचून आयल्यात. ताका लागून 56 प्रभागां खातीर वेंचणूक जातली. 29 उमेदवार फाटीं सरिल्ल्यान 172 उमेदवार पंचायत वेंचणूकांच्या रिगणांत आसा, अशी म्हायती वेंचणूक अधिकारी मनोज कोरगांवकार हांणी दिली.

जे उमेदवार वेंचणूक रिगणांत आसात, त्या सगळ्यांक वेंचणूक आचारसंहिते विशीं कोरगांवकार हांणी म्हायती दिली तशेंच सगळ्यांत वेंचणूक चिन्नां दिलीं. आमोद पंचायतींत 20, श्रीस्थळ 27, पैंगीण 25, लोलयें पोळें 29, गांवडोंगरी 21, खोतीगांव 20 जाल्यार खोल पंचायतींत 30 उमेदवार वेंचणूक रिगणांत आसात.

■ भांगरभूंय | प्रतिनिधी

दिवचल: दिवचल म्हालांतल्या मयें, दिवचल, सांखळी ह्या तीन मतदारसंघांतल्या वट्ट 17 पंचायत प्रभागांतल्या 125 सुवातां खातीर 397 उमेदवार रिगणांत देंवल्यात. राजकी पांवड्याचेर खूबशा पंचायत प्रभागांनी पड्ड्या फाटल्या हालचालींक नेट आयला.

दिवचल म्हालांतल्या मुळगांव, पिळगांव, साळ, शिरगांव, सुर्ली, वेळगें ह्या पंचायतींत महिला सरपंच राखीव दवरलां. सांखळी मतदारसंघांत पाळी, वेळगें, आमोणे, न्हावेली, सुर्ली, कुडणें ह्या पंचायतींत तीन उमेदवार बिनविरोध वेंचून हाडपाक मुख्यमंत्री डॉ. प्रमोद सावंत हांकां येस आयला.

कांय कडेन भाजपाचे कार्यकर्ते आनी फुडारी एकामेकां मुखार उबे

बायलांनी भलायकेची जतनाय घेवची

डॉ. अशोक आमशेंकार: वाळपय स्तन कॅन्सर तपासणी शिबीर

■ भांगरभूंय | प्रतिनिधी

वाळपय: आयच्या काळांत बदलते जिणेशैलीक लागून साबार तरांचीं दुयेंसां जडपाक लागल्यांत. हे खातीर दरेकल्यान आपले भलायकेची जतनाय घेवप गरजेचें आसा. चड करून बायलो आपल्या कामांत व्यस्त आशिल्ल्यान आपले भलायकेक कडेन आडनदर करतात. हाका लागून तांकां खूबश्या समस्यांक फुडो करचो पडटा. दरेकल्यान वेळावेळार आपले भलायकेची तपासणी करची. तशेंच ते विशीं समाजांत जागृती करप गरजेचें आसा, अशें वाळपयच्या डॉ. केळव बळीराम हेडगेवार शाळेचे अध्यक्ष डॉ. अशोक आमशेंकार हांणी सांगलें.

डॉ. के. ब. हेडगेवार शाळेच्या फुडाकारान युवराज फावंदेशन फोंडें हांच्या आदारान वाळपय सरकारी समाजीक हॉस्पिटलांत स्तन कॅन्सर तपासणी शिबीर आयोजीत केल्लें. ताच्या उक्तावण सुवाळ्यांत ते मुखेल सोयरे म्हूण उलयताले.

ह्या वेळार माचयेर वाळपय समाजीक हॉस्पिटलाचे अधिकारी



स्तन तपासणी शिबिरांत उलयतना डॉ. अशोक आमशेंकार. कुशीक डॉ. अभिजीत वाडकार, डॉ. श्याम काणकोणकार, डॉ. प्रकाश गाडगीळ आनी हेर.

डॉ. अभिजीत वाडकार, डॉ. श्याम काणकोणकार, कातींचें दुयेंस तक्ष डॉ. अमृता पै, डॉ. वैभव गाडगीळ, युवराज फावंदेशन फोंडेंची डॉ. मारिया रॉड्रिग्स्, डॉ. निकी हडफडेंकार, स्टेल्सा फर्नांडीस हाजीर आशिल्ले.

ह्या शिबिरांत बायलांनी व्हड संख्येन वांटो घेतिल्लो. तांकां मार्गदर्शन करतना हॉस्पिटलाची प्रभारी भलायकी अधिकारी डॉ. अभिजीत वाडकार हांणी सांगलें, येता त्या दिसांनी भलायकी खाल्या वतीन सत्सरीत अशे तरेचीं शिबिरां आनीक

शिबिरां आयोजीत करतले. बायलांनी हे संदीचो पुराय फायदो घेवचो आनी वेळावेळार आपले भलायकेची तपासणी करची. शिबिराच्या माध्यमांतल्यान गांवांत जनजागृती करतले. शिबीर सगळ्यां खातीर मुफत आसतलीं. डॉ. श्याम काणकोणकार हांणीय सगळ्यांक मार्गदर्शन केलें.

ह्या शिबिरांत डॉ. मारिया रॉड्रिग्स्, डॉ. निकी हडफडेंकार, स्टेल्सा फर्नांडीस, नर्स सिया म्हावूसकार हांणी बायलांची तपासणी केली. ह्या शिबिरांत 110 बायलांची तपासणी केली.

दिवचल म्हालांत रंगतली पंचायत वेंचणूक

17 पंचायती, 125 प्रभाग, 397 उमेदवार; पक्ष पांवड्याचेरूय लायला नेट



बिनविरोध वेंचून आयिल्ले हेमंत चोपडेंकार हांकां परबीं दितना आमदार जीत आरोलकार. (निवृत्ती शिरोडकार)

चोपड्यां हेमंत चोपडेंकार बिनविरोध

■ भांगरभूंय | प्रतिनिधी

पेडणें: आगरवाडो चोपडें पंचायतींतल्या मागास वर्गियां खातीर राखीव आशिल्ल्या प्रभाग 7 तल्यान हेमंत त्रिंबक चोपडेंकार वेंचून आयला. तांणी आमदार जीत आरोलकार हांची मायेच्या तांच्या कार्यालयांत वचून भेट घेतली. ह्या वेळार आमदार आरोलकार हांणी चोपडेंकार हांकां फुलां

तुरो भेटोवन परबीं दिली. तशेंच आगरवाडो चोपडें पंचायतीचे उदरगती खातीर आमदार म्हूण सगळे तरेची मजत करपाचें उतर दिलें.

आपल्याक बिनविरोध वेंचून हाडिल्ले खातीर चोपडेंकार हांणी सगळ्यांचे उपकार मानले. ह्या वेळार तांच्या वांगडा एकनाथ चोपडेंकार, लाडू चोपडेंकार, राजवी चोपडेंकार, आदले पंच वासुदेव चोपडेंकार हाजीर आशिल्ले.

सांत आंद्रे (गोवा वेल्हा), कुडका बांबोळी तळवली, आजोशी मंठूर, भाटी मीळा, शिरदोण पाळे आनी नेवरा पंचायतींचो आस्पाव आसा. आदल्या वांगडा नवे उमेदवारूय

सांत आंद्र्यां प्रचाराक नेट

■ भांगरभूंय | प्रतिनिधी

आगशी: सांत आंद्रे मतदारसंघांत उमेदवारांनी पंचायत वेंचणुकेच्या प्रचारक सुरवात केल्या. चडशा उमेदवारांनी आपल्या मतदारांच्यो गांठीभेटी घेवपाक सुरवात केल्या. दरेक उमेदवारान जिखपा खातीर नेटचे यत्न चलयल्यात.

मजगतीं, सेंट लॉरेन्स पंचायतीच्या प्रभात 1 तल्यान एलन सिल्वेरा बिनविरोध वेंचून आयल्यात.

सांत आंद्रे मतदारसंघांत वट्ट सात पंचायती आसात. तातूंत सेंट लॉरेन्स (आगशी). सेंट आंद्रे (गोवा वेल्हा), कुडका बांबोळी तळवली, आजोशी मंठूर, भाटी मीळा, शिरदोण पाळे आनी नेवरा पंचायतींचो आस्पाव आसा. आदल्या वांगडा नवे उमेदवारूय

वेंचणूक रिगणांत देंवल्यात. तातूंत महिला उमेदवारांचोय आस्पाव आसा. कांय उमेदवारांक ही वेंचणूक प्रतिश्ठेची दिसता.



बिनविरोध वेंचून आयिल्ले एलन सिल्वेरा हांकां परबीं दितना आदले (किशोर स. नायक)

मतदारानाक आनीक धायेक दीस आसात. ह्या काळांत कितेंय जावपाक शकता. दरेकलो जिखपा खातीर जिवाचें रान करतलो अशेंच चित्र सध्या सांत आंद्रेंत दिसता.

सोरोप जैवविविधतेंतलो म्हत्वाचो घटक

प्रदीप गवंडळकार: सत्तरी मुळाव्या विद्यालयांत मनयली नागपंचम

■ भांगरभूंय | प्रतिनिधी

वाळपय: सोरोप हो जैवविविधतेंतलो म्हत्वाचो घटक. ताका लागून सोरपांचें रक्षण करप खूब गरजेचें. ना जाल्यार पर्यावरणाचेर ताचे घातक परिणाम जावपाक शकतात. ते खातीर सोरपाक मारपा बदला तांची राखण करात, असो उलो सपीमित्र प्रदीप गवंडळकार हांणी मारलो.

करंडोळ सत्तरीच्या मुळाव्या विद्यालयांत नागपंचम मनयली. ह्या वेळार गवंडळकार उलयताले. तांणी सोरपां संबंदीत भुरग्यांक खोलायेन म्हायती दिली. तशेंच सोरपां विशीं आशिल्ले गैरसमज पयस करपाचो यत्न तांणी ह्या वेळार केलो. तांणी हाजीर आशिल्ल्या भुरग्यांक सोरपांक कशे तरेन हाताळचे आनी सोरपाचे एकूण रचने विशीं खोलायेन म्हायती दिली.

ह्या वेळार माचयेर विद्यालयाचे



सोरपांविशीं म्हायती दितना सप्रमित्र प्रदीप गवंडळकार. कुशीक शिक्षक महादेव गांवकार, श्रेया नायक, विद्या गावडे आनी हेर मानेरस्त.

शिक्षक महादेव गांवकार, शाळा वेवस्थापन समितीचे अध्यक्ष श्रेया नायक हाजीर आशिल्ली.

सैम आमचो सांगाती. सैमाची राखण करप खूब गरजेचें आसा, अशें श्रेया नायक हांणी ह्या वेळार सांगलें.

आरोशी केरकार, अनय गावडे


आनी विशाल गावडे ह्या विद्यार्थ्यांनी माचये वयल्या मानेस्तांक फुलां भेटयलीं. श्रेया नायक हांणी येवकार दिलो. महादेव गांवकार हांणी सुत्रसंचालन केलें जाल्यार शाळा वेवस्थापन समितीची आदली अध्यक्ष लक्ष्मी गावडे हांणी उपकार मानले.

वास्को सप्ता उत्सवाचे तयारी विशीं उपजिल्होधिकाऱ्याची नियाळ बसका

■ भांगरभूंय | प्रतिनिधी

वास्को: मुरगांवची उपजिल्होधिकारी स्नेहल प्रभू हांचे अध्यक्षते खाला 3 ऑगस्टाक जावपी वास्को सप्ता उत्सवाचे तयारी संबंदांत पुर्ननियाळ घेवपी बसका जाली. हे बसकेंत थळावें प्रशासन अधिकाऱ्यांनी विविध म्हत्वांच्या विशयांचेर चर्चा केली. तयारी खंय मेरेन पावल्या, कायदो आनी सुवेवस्थे विशां कसली उपाय येवजण केल्या, येरादारी आनी हेर गजालींची संबंदितांनी म्हायती दिली.

हे बसकेक वास्काचे आमदार कृष्णा साळकार, नगरसेविका शायी साळकार, नगरसेवक दीपक नायक, दामोदर भजनी उत्सव समितीचे अध्यक्ष कृष्णा सोनूर्लेकार, विनायक घोंगे, नगरसेवक दीपक नायक, उपनगराध्यक्ष अमेय चोपडेंकार,



पुलीस निरिक्षक कपील नायक, येरादारी पुलीस निरिक्षक शैलेश नावेंकार तशेंच वीज, उदक, रस्ते,

उजो पालोवपी दळ, पालिका हांचे प्रतिनिधी हाजीर आशिल्ले.

सप्ता उत्सवाच्या काळांत स्वातंत्र्य पथाचेर फेरी मांडटात. ताका लागून हो रस्तो येरादारी खातीर पुराय बंद दवर्तात. ताका लागून एफ. एल. गोम्स रस्त्याचेर ताण येता. येरादारी वेवस्थे संबंदांत योग्य नियोजन करचे संबंदांत चर्चा केली. सप्ता काळांतले पयले दोन- तीन दीस अवजड वाहनां दाबोळी विमानतळ मार्गान वरुणापुरी, बायणा उड्डाण पूल, सडा, मुरगांव बंदर अशीं वळयतले. भाविकांच्या गाडयांक लागून पार्किंगचेो प्रस्न उप्रासचो न्हय, हे खातीर चारचाकी गाडयो तानिया हॉटेला मुखा वयल्या मेकळ्या मैदानाचेर उबो करतले, अशें शैलेश नावेंकार हांणी सांगलें.

पुलीस निरिक्षक नायक हांणी कायदो आनी सुवेवस्थे संबंदांत

म्हायती दिली. कायदो आनी सुवेवस्ता वेवस्थीतपणान हाताळपाक मेळची हे खातीर दक्षीण गोंयांतल्या विविध पुलीस स्टेशनांतलो पुलीस फौजफांटो वास्को सप्ताच्या काळांत तैनात करतले. कोरनाक लागून दोन वर्सां वास्को सप्ता भौशीक तरेन मनोवंक नाशिल्लो. ताका लागून अदूं भौशीक तरेन मनोवपी ह्या सप्ता उत्सवांत व्हड गर्दी जावपाचो शक्यताय आसा. मात भाविकांनी सप्ता उत्सवांत वांटो घेतना कोरना मार्गदर्शक तत्वांक पाळो दिवपाची गरज आसा, अशें नायक हांणी सांगलें.

दामोदर देवळा लागसारच्या कोसंबी इमारतीच्या तळमाळ्याचेर तापयुरतें पुलीस आवट पोस्ट उबारतले. कसलीक वायट घडणूक घडची न्हय हे खातीर धा टेहाळणी मणोर उबारतले. महिला आनी दादले हांच्यो दरेकी एक

अश्यो दोन बटालियन तैनात करतले. तशेंच ह्या सगळ्या गजालींचेर दक्षीण गोंयांतले उपअधिक्षक नदर दवरतले, अशें नायक हांणी स्पश्ट केलें.

अदूंचो सप्ता उत्सव प्लास्टीक मुक्त करपाचो निर्धार केला. फेरयेंतले कांय विक्रेते प्लास्टीक पोतयांचो उपेग करतात. पालिका तांचेर कारवाय करतली. कारवाय करून लेगीत ते आयकना जाले जाल्यार तांच्या दुकानाक सील मारतले. पार्किंगक लागून भाविकांची गैरसोय जावची न्हय हे खातीर आमी यत्न करतात. हिंदुस्थान पेट्रोलियमान सुमार 9 हजार चौखण मिटर सुवात रिती केल्ल्यान थंय गाडयो पार्क करपाक दिवपाचो विचार चालू आसा. हे संबंदांत सवंदीत अधिकारी ते सुवातेची पळोवणी करतले, अशें आमदार साळकार हांणी सांगलें.

प्रमोद देसाय अंतरले

■ भांगरभूंय | प्रतिनिधी

काणकोण: पणसुले काणकोणां रावपी आनी काल्यायनी बाणेश्वर वि ङ। ल। य। चे ि न वृ त्त मुख्याध्यापक प्रमोद राम देसाय (69) आयतारा ल्हान काळाच्या दुयेंसान अंतरले.

तांचे कुडीचेर आयतारा दनपारां पणसुले किंदवळे निमाणे संस्कार केले. शितस्तब्ध शिक्षक प्रमोद देसाय हांची वळख आशिल्ली. तांणी श्री मल्लिकार्जून देवस्वामन समितीचे मुखत्यार म्हूण जापसालदारकी सांबाळिल्ली. तांच्या फलनान घरकान्न, चली इंदुजा, चतन करून दिल्ली भयण आनी भाव असो परिवार आसा.



पान 1 वयल्यान

नावाडगो गुंड विक्रांत देशमूखाक अटक

ताची थोडोद्या फॉन्क्चर मोटार पार्क केल्ल्याची म्हायती मुखार आयली. ते प्रमाण कॉन्स्टेबल मनोज पेडणेंकार हाणे आपली खाजगी मोटार ताचे फाटल्यान लायिल्ली आनी आडमेळीं निर्माण केली.

मजगतीं, कांय वेळान एक मनीस थंय येवन मनोजाक मोटार काडपाची विनंती केली. ह्या वेळार दुबाव आयिल्ल्यान मोटार काडपा बदला मनोजान ताची अदीक चवकशी केली तेन्ना संबंदीत मनीस नावाडगो विक्रांत उर्फ विकी दत्तात्रय देशमूख आशिल्ल्याचें मुखार आयलें. ह्याच वेळार ताणें आपली गाडी थंयच सोडून पोरण्या सचिवालयाचे फाटले वटेन धांव मारली.

उपरांत पुलीस कॉन्स्टेबल मनोज पेडणेंकारान ताचो फाटलाग करून एका कॅसिनोचे भायर ताका धरले उपरांत हेर पुलिसांनी ताका ताब्यांत घेवन पुलीस स्टेशनार हाडलो. ह्या वेळार ताची तशेंच मोटारीची झडटी घेतली तेन्ना पुलिसांक ताचे मोटारींत एक पिस्तूल आनी पांच जित्यो गुळयो सांपडल्यो.

पणजी पुलीस निरिक्षक निखील पालरयेंकारान विकी आड शस्त्र कायद्याचें 1959 कलम 3 आर डब्ल्यू 25 खाला गुन्यां दाखल करून अटक केली. अटक केल्लो नावाडगो गुंड विक्रांत उर्फ विकी देशमूख हाका पुलीस कोठये खातीर आयतारा पणजेंतल्या पयलो वर्ग न्यायालयांत हजर करतकूच न्यायालयान दुर्भावितकार चार दीस पुलीस कोठी दिल्या.

भलायकी सेवा संचालनालय
राज्य कुटुंब कल्याण विभाग
कांपाल पणजी गोंय

मनयता

संवसारीक स्तनपान सप्तक

1-7 ऑगस्ट 2022

लक्ष्य:

भारतांत स्तनपान इश्टागत
हॉस्पिटलां

बाळंत जाले उपरांत अर्दवरा
भितर स्तनपानाक सुरुवात
करप

स म्हयने मेरेन खासा
करुन स्तनपान करपाक
जाय

बॉटलीन पिवोवप ना
उदक वा कसलेच द्रव्य
पदार्थ माणकुल्यांक
दिवप ना



फुकटें पचताच, अशें ना

मनश्याची वृत्ती कशी तयार जाता, ताचेर अजून संशोधन चालू आसा. परिस्थितीक लागून एक प्रकारची मानसिकताय दरेका मनशा भितर तयार जाता आनी घडये ती झिरपत झिरपत फुडल्या पिळग्यांनी वता आसतली. कांय लोक पिळग्यान पिळग्यो लाचार, गुलाम, वसवशे वृत्तीचे आशिल्ल्याचें दिसता. कांय जाणांचो फुकटाचेर दोळो आसता. मागीर तो गरिबींतल्यान वयर सरून कितलोय गिरेस्त जाल्लो आसूं, कांय जाण पिळग्यान पिळग्यो दुसऱ्यांक तोपी घालतात. अर्थात हाका आडवाद आसात. पूण शेंकड्यांनी वर्सां गरिबी सोंशिल्ल्या, पयशांचे राशीर लोळपी, सुशिक्षीत आनी अशा हेर साबार कुटुंबांतल्या मनशां भितर कांय गुण (बरे- वायट) पिळग्यान पिळग्यो चलत आयिल्ले पळोवपाक मेळटात. सभावाक वखद ना म्हणटात तशे. हालींच गृहआधार येवजणे विशीं खबर भायर सरल्या, ती अशीच कांयशी. भरपूर पगार आशिल्ल्या कांय सरकारी कर्मचाऱ्यांच्या घरकार्नींनी हे येवजणेचो लाव घेतला. खरें म्हणल्यार तांकां तो कायद्यान घेवपाक मेळना. सगले कायदे, नेम, परिणाम खबर आसतना तांणी हे येवजणेचे

पयशे घेतल्यात. फुकटांत मेळटा, खांवया.... ही वृत्ती. सरकारान फाटलीं दोन वर्सां सादारण 36 लाख रुपया वसुल केल्यात. हे मोहिमक गती दिवपाक जाय. 1960 च्या दशकांत खास करून तामिळनाडू, आंध्रप्रदेश ह्या सारक्या राज्यांनी मदले सुटयेंतलें खाण आनी हेर येवजण्यो सुरु जाल्यो. केंद्र सरकारांनीय गरिबांक बरे दीस दिसचे म्हूण आनीक काय सवलती, अनुदानां दिलीं. शिक्षणांत, नोकऱ्यांनी आरक्षण दिलें. खरेंच तेन्ना हाची गरज आशिल्ली. कारण आमचो देश निरक्षर, गरीब आशिल्लो. (तशी अजून तातूंत व्हडलीशीची सुदारणा जावंक ना.) मात आतां बऱ्योच सवलती, अनुदानां लोकांचीं मतां दोळ्यां मुखार दवरून दितात. वयले गृहआधार येवजणेक साबार अटी आसात. संबंदीत बायल गोंयांत 15 वर्सां रावपी आसची, तिचें वर्सुकी उत्पन्न 3 लाखां परस कमी आसचें, विधवा वा घटस्फोटीत आसची. हे येवजणे खाला म्हयन्याक अडेज हजार रुपया मेळटात. भोवतेक आमदारांनी आपल्या मतदारांक, वावुरथांक गृह आधार आनी

सगले कायदे, नेम, परिणाम खबर आसतना तांणी हे येवजणेचे पयशे घेतल्यात. फुकटांत मेळटा, खांवया.... ही वृत्ती.

हेर येवजण्यो मेळोवन दिल्यात. हें करतना तांणी ती व्यक्ती खरेंच येवजणेक पात्र आसा काय ना, हें पळयलां व्हय? तीग पूत विदेशांत लाखांनी जोडटात आनी हांगा निवृत्त खाजगी अधिकारी वा वेवसाय आशिल्ली आवय गृहआधार घेता. बापूय दीनदयाळ येवजण घेता. दोग पूत, सुनो बऱ्या पगाराच्यो नोकऱ्यो करतात. आवय- बापूय निवृत्त वेवसायिक. एकवटान रावपी घराबो. पूण घरांत वेगवेगळीं रावतात, अशें दाखोवन रेशनकार्ड सयत हेर सगल्यो सुविधा घेतात.... असल्यो कितल्योश्योच देखी आशिकुशीक आसात. सोदल्यार सांपडटल्यो. गृहआधार न्हय, सगल्याच येवजण्यांची चवकशी करची. कांय म्हयन्यां पयलीं 30 हजारां वयर लोकांचीं नांवां दोन येवजण्यांतल्यान काडिल्लीं. फाटीं ह्याच स्तंभांत कोणांक कसल्यो सवलती मेळटात ताचीं नांवां पंचायत, पालिकांच्या नोटीस बोर्डाचेर लावचीं. ग्रामसभांनी ताचेर चर्चा जावची, अशें बरयिल्लें. खरेंच गरीब, गरजू आसल्यार ते बायलेक वा दादल्याक सरकारी पयशे मेळपाकूच जाय. विधवा, घटस्फोटीत

बायल आसल्यार तिका सरकारी नोकरीय दिवची. पूण जांच्या घरांत म्हयन्याक लाख- देड लाख पगार, 30 हजार पेन्शन येता, तांकां ह्यो सरकारी खिरापती? त्यो घेवपी जितले जापसालदार आसात, तितलेच त्यो दिवपीय. तरीय कोणाक येवजण्यो दिवच्योच अशें दिसता जाल्यार दरेका पक्षान आपापल्या निर्धीतल्यान त्यो दिवच्यो. पुरस्कर्ते मेळोवनूय दिवं येतात. मेजार कोणे तरी दवरिल्लें केलें दिवन इश्टागत जोडप चुकीचें. बायलां आनी भुरग्यां कल्याण खात्यान वसुली करतन सरकारी कर्मचाऱ्यांच्या बायलांक ही गृहआधार येवजण कोणे मेळोवन दिली, ताचीच चवकशी करची. म्हणटकच संबंदीत सरकारी अधिकार्यांचेर कारवाय करपाक मेळटली. सादारण तीन हजार सरकारी कर्मचाऱ्यांच्या बायलांनी ही येवजण घेतल्या, अशें कळटा. रेशन दुकानांचेर बीपीएल कार्डधारक येतात, तेन्ना तांचेच मोटारींतल्या वचून तांचें घर पळोवचें, बँक बॅलन्स तपासचो. सरकार म्हणजे लोकांनी, लोकां खातीर केल्लें लोकांचें सरकार. आमीच जर तें लुटपाक लागले जाल्यार कशें जातलें? ते खातात, आमीय इल्लें खाल्यार कितें जाता, ही वृत्ती बऱ्याची न्हय.

हांतरी

हांगा थंय आनी वचत थंय

जितलीं चड वाचतलीं तितलेंच आमचें गिन्यान वाडटले आनी हेर गजालींची आमका जाणीव जातली. म्हाका पयलीं पसूनूच वाचपाची खूब आवड. शिक्षिका आसल्या कारणान आतां सगले तरेचीं, येता त्या भाशांतलीं पुस्तकां वाचता. पळोवपाक गेल्यार वाचनांत आयिल्लीं तशीं बरींच पुस्तकां आसा, जी आवडल्यांत. पूण तांतूतलें एक विशेश पुस्तक म्हळ्यार 'सुधा मुर्ती' हांच्यो काणयो. जाचो



अणकार केला 'सुनेत्रा जोग' हांणी. हांगा थंय आनी वचत थंय अशें त्या पुस्तकाचे नांव. तातूंत खूब कितें शिकपा सारके आसा.

आपलो सादेपणा, विचार, जें अणभवलां ते मूर्ती हांणी बरयलां, तांचो समाजा खातर वावर ह्या सगल्या गजालींचो म्हज्या मनार बरोच परिणाम जाला. समाजा खातीर आपली कितें कर्तव्यां आसात आनी दुसऱ्याचे भलायके खातीर आपूण कितें योगदान दिवं शकता, हो विचार दर एकल्याच्या मनांत रुजोवपाचें काम ह्या पुस्तकान केलां. आपले कडेन जितलें आसा आनी तातूंत आपणें कशें समाधानान रावपाचें हेंय बी ह्या पुस्तकांतल्यान आमकां कळटा.

पुस्तकांतली सगल्यांत चड आवडिल्ली कथा म्हळ्यार 'अलिखीत जीण'. सद्याच्या संवसारात थोडेच अशें लोक मेळटले जे कोणाकूय मजत करतात आनी ताची तोखणाय स्वताच करता. कोणाक ल्हानशी जरी मजत केली जाल्यार बरोवन दवरता ना जाल्यार फोटो काडून सोशल मिडियाचेर घालतात. पूण हे काणयेंत आमकां तशें दिसना. एकादो वायट प्रसंग आयलो जाल्यार ताका तोंड कशें दिवप, हें कळटा. आपले कडेन जाता तितली मजत मुखारच्या मनशांक करप, कसलीच अपेक्षा न करता.

कोणाक मजत करता त्या मनशां खातीर ती कितली व्हड गजल आसूं शकता. तो मनीस सदांच तिचो उगडास काडटलो. तो खीण खूब म्हत्वाचो आसा, तें हे काणयेंत आमी पळयतात. केन्नाय कोण आमकां मजत करता, ती कसलीय आसूं येता, ल्हान वा व्हड. आमी त्या मनशाचो सदांच उगडास करपाक जाय. खरेंच ह्या पुस्तकान म्हाका खूब कितें शिकयलें.



तुलना नामदेव गांवस
कॅरी- सत्तरी

करियर

हालींच लोकसभेंत जाल्ले एके चर्चे वेळार जाप दिताना केंद्रीय कार्मिक राज्यमंत्री डॉ. जितेंद्र सिंह हांणी फाटल्या सात वर्सांनी 7 लाख 22 हजार सरकारी नोकरी दिल्ल्याचें सांगलें. 22 कोटीं परस चड अर्ज ह्या नोकऱ्यां खातीर आयिल्ले अशी लेगीत म्हायती मेळ्ळी. गोंयचे मुख्यमंत्री डॉ. प्रमोद सावंत हांणी तर चड शिकिल्ले उमेदवार सकयल्या पदां खातीर अर्ज करतात अशी खंत व्यक्त केल्ली. हें सगलें सांगपाचें म्हळ्यार नोकरेचे वाटेक वचनासतना चोडणेंच्या एम टेक जाल्ल्या साहिल गांवकार हाणें स्वतंत्र वेवसाय सुरु करताना सोलर ऊर्जेचेर चलपी उपकरणाची डिलरशिप सुरु केली. खरेंतर तो हेर उत्पादनांची डिलरशिप घेवं शकतालो, पूण कांय वर्सा भितर उर्जेचो प्रश्न गंभीर जातलो तेन्ना आमकां पर्यायी ऊर्जे कडेन वचचें पडटलें. देखून आतां सावनूच आमी तयारी करपाक जाय, हो पर्यावरणीय विचार लेगीत ताच्या ह्या निर्णया फाटल्यान आसा.

केंद्रीय मंत्री नितीन गडकरी हांणी तर पर्यायी इंधनाचो उलो मारला. इथेनॉलाचो उपेग करपाचो प्रयोग सुरु करून तो यशस्वी करूनूय दाखयलो. हो प्रयोग साहिलच्या कानार पडिल्लो. साहिलान पर्यायी इंधनाक कितें तरी उपाय सोदूंक जाय हें दिसतालें. तो म्हणटा, कोळश्याचेर आमी दीज उत्पादन करतात खरें, पूण हाका बेगीनूच मर्यादा येवपाक लागतली. मागीर कितें? जशें पावसाचें उदक आमी सांठोवन दवरीनात आनी तें दर्याक वचून मेळटा. आमी तें फुकट घालयतात. तेच परीं सौर शक्ती जी आमकां सूर्य दिसभर दिता, तिचो जर आमी उपेग केलो तर फुडें फाटीं आमकां इंधना खातीर हुस्को करपाची गरज ना. आता ह्या सूर्यकिरणाक आडोवन ते एका बॅटरींत दवरपाक मेळटा. ताचो उपेग करपाक मेळटा. हें तंत्रगिन्यान चड प्रमाणान निर्माण जालें की तें सर्व सामान्यांक परवडटलें. म्हूण तर सद्या सरकार अनुदान दिता. ह्या सूर्याच्या शक्तीचेर चलपी बरींच उत्पादनां आयल्यांत. हातून सोलर शेंगडी, कंदील सारक्यो वस्तू

पर्यावरण पूरक व्यवसाय



सौर शक्ती जी आमकां सूर्य दिसभर दिता, तिचो जर आमी उपेग केलो तर फुडें फाटीं आमकां इंधना खातीर हुस्को करपाची गरज ना. आता ह्या सूर्यकिरणाक आडोवन ते एका बॅटरींत दवरपाक मेळटा.

आसातक. तुमच्या घराक तुमी उदक तापोवपाक हिटर ना जाल्यार वीज मेळोवपाक शकतात. साहीलान गोंयांत अभियांत्रिकी शिकप पुराय केलें. तो एकदा तंत्रज्ञानाचेर आधारित आशिल्ल्या एका प्रदर्शनाक पावलो. थंय ताका तंत्रज्ञानाच्या मजतीन अजब दीस सारखे सोद पळोवपाक मेळ्ळे. देखीक रोबोटिक्स हो यंत्र मनीस अडचणीच्या सुवातेर आमी वापरूंक शकता. फक्त सद्या हें तंत्रज्ञान सामान्य जनतेक परवडपाचें ना.



प्रा. रामदास केळकार
9822583275

म्होंवा बोट

दिव्यांची पूजा

हि दू संस्कृतायेन दिव्याक समृद्धी आनी उजवाडाचें शुभ प्रतिक मानलां. अधाररुपी काळखाक पयस धाडपाचें काम दिवो करता. तो रात- दीस अखंड पेटत आसता. तो कापसाची वाट आनी तेल घालून पेटयतात. दुसरें म्हणजे आमचे पुर्वज घरांत देवा मुखार लामणदिवो पेटोवन दवरी. तिनसांजेक तुळशी मुखार मातयेची सुंदर, आकर्शक पणटी. ही परंपरा अजून कांय घरांनी अस्तित्वांत आसा. हालींच गोंयांत दीपपूजा व्हडा उमेदीन मनयली. दीपपूजा म्हणल्यार घरांतले सगले दिवे, नंदादीप, लामणदिवो, दिवली, पंचारत, एकारत, ल्हान व्हड निरंजनां... तेल आनी वाती घालून पेटोवपाची एक प्रथा. पणटी, मेणवाती पसून पेटयतात. तिनसांज जाली काय ही दिव्यांची पूजा सुरु जाता. देवा मुखार सगलें पेटोवन ताका हळद- कुंकुम- फुलां ओंपतात. दिव्याची पूजा धूप, कापूर, उजवाती लावन करतात. ताचो परमळ घरभर पातळटा. जाई, जुई, रातराणी, मोमऱ्याच्या वासान वातावरण सुगंडीत जाता. प्रसाद म्हूण दीपपुजेक चणे- फुटाणें, खडीसागर, पंचखाद्य दाखयतात. घरा- घरांतले ल्हान- व्हड दीपपुजेचो आनंद लुट्टात. दिव्या मुखार नतमस्तक जातात. सगले दिवे एकदमूच पेटयल्यार देवघरांत उजवाड पातळटा. सगलें प्रकाशमय जाता. खूब पणट्यो पेटयिल्ल्यान ताचो उजवाडा दोळे दिपकावन उडयता. विंगड विंगड दिव्यांच्या उजवाडांत मनशाचें मन प्रसन्न जाता. दिव्याची ज्योत तेवतना जणएकलो प्रफुल्लित जाता. ल्हानशी मातयेची पणती सगलो वाठार प्रकाशमय करून सोडटा. खरेंच दिवो म्हणजे काळखाचेर मात करून सुरटीक उजवाड दिवपी एक दिव्य साधन.



सिद्धी तिळवे
9158200956

■ **मुद्रक आनी प्रकाशक प्रमोद आचार्य** हांणी प्रुडेंट मिडिया (गोवा) प्रा.लि. गोंय हांचे वतीन हें पत्र एलेगंट ऑफसेट प्रिंटर्स प्रा. लिमिटेड, प्लॉट नं. 234, थियो इंडस्ट्रीयल इस्टेट करासवाडो, म्हापशें-गोंय हे सुवातेर **छापून** दुसरो माळो, फोर्थ इस्टेट (कामत मॅट्रोपोलीस) सांत इनेज, पणजी-गोंय हांगां **प्रकाशीत** केलें.

■ **संपादक: महेश महादेव दिवेकार** (पीआरबी कायद्या खाला संपादकी जबाबदारी)
■ **पणजी कचेरी:** दुसरो माळो, फोर्थ इस्टेट (कामत मॅट्रोपोलीस) सांत इनेज, पणजी-गोंय हे सुवातेर उजवाडायलें. फ़ोन नं. 2405952.

■ ई-मेल: bhaangarbhui@gmail.com (बातम्या खातीर) bhaangarbhueditorial@gmail.com / (लेख आनी साहित्या खातीर) / bhaangarbhuiadv@gmail.com (जायरातीं खातीर). ■ **सुचोवणी:** अंकांत व्यक्त जावपी मतां कडेन संपादक-प्रकाशक-मालक सहमत आसतलेच अशें ना. मजकुराची जापसालदारकी बरोवपी- जायरातदार हांची आसतली.

पत्रकारांक विवीध येवजण्यांचो लाव मेळोवन दितलों: मुख्यमंत्री

दिवचल पत्रकार कचेरेचें उक्तावण; पत्रकारांचो जालो भोवमान

■ भांगरभूंय । प्रतिनिधी

दिवचल: समाजीक तशेंच राजकीय रचणुकेंत गांवगिऱ्या पत्रकारांचें व्हड योगदान आसा. समाजीक जागृताय दवरून परिवर्तनकारी समाजीक उदरगत निर्माण करपाक तांणी सतत योगदान दिवपाक जाय. गांवगिऱ्या पत्रकारांक विवीध येवजण्यांचो लाव मेळपा खातीर सरकारान खुबशे नवे बदल घडोवन हाडल्यात. नवे लेखक निर्माण करपा खातीर सतत यत्न करचे, अशें मुख्यमंत्री डॉ. प्रमोद सावंत हांणी सांगलें.

दिवचल पत्रकार संघाच्या नव्या कार्यालयाच्या उक्तावणा वेळार ते उलयताले. ह्या वेळार माचयेर आमदार डॉ. चंद्रकांत शेट्टे, आमदार प्रेमेंद्र शेट्टे, आदले सभापती राजेश पाटणेकार, नगराध्यक्ष कुंदन फळारी, दिवचल पत्रकार संघाचे अध्यक्ष रविराज च्यारी हाजीर आशिल्ले.

पत्रकारांक पुराय संरक्षण दिवपा खातीर कायदो केला आनी तांकां कोणूच हात लावचो ना अशीय तरतूद



दिवचल पत्रकार कचेरेचें उक्तावण करतना मुख्यमंत्री डॉ. प्रमोद सावंत. कुशीक आमदार डॉ. चंद्रकांत शेट्टे, आमदार प्रेमेंद्र शेट्टे, कुंदन फळारी, रविराज च्यारी आनी हेर.

कायद्यांत आसा अशें डॉ. सावंत हांणी सांगलें.

आमकां एक निश्चीत दिका दाखोवपा खातीर गांवगिऱ्या वाठारांतले पत्रकार एक म्हत्वाचो दुवो अशें प्रेमेंद्र शेट्टे हांणी सांगलें.

दिवचल पत्रकार संघ संघटीत

जावन समाजांतल्यो वेगवेगळ्यो समस्या सोडोवपा वांगडाच समाजीक जागृतायेचें काम तांणी केलां अशें राजेश पाटणेकार हांणी सांगलें.

कुंदन फळारी हांणी परबों भेटयलीं. ह्या वेळार ओदुंबर च्यारी

(मरणोत्तर), ज्येश्ठ पत्रकार रामनाथ देसाय, रमेश सावयकार हांचो भोवमान मुख्यमंत्र्या हस्तुकीं जालो.

तशेंच विशांत वझे हांचोय तांच्या योगदाना विशीं भोवमान केलो.

मुख्यमंत्र्यां हस्तुकीं कार्यालयांचें उक्तावण जालें. रविराज च्यारी हांणी

स्वभाशा, संस्कृती तिगोवपा खातीर दिवचल म्हालांतले पत्रकार सदांच मुखार आसतात. दिवचलचें गिरेस्त संस्कृतीक दायज तशेंच पुर्तुगेज काळांत क्रिस्तांवपण आडावपा खातीर हे भूंयच्या लोकांनी खूब योगदान दिल्ल्याची हमी मुख्यमंत्र्यान दिली.

आमदार चंद्रकांत शेट्टे हांणी, गांवगिऱ्या वाठारांतल्या पत्रकारांक आपल्या फुडाराची चिंता सतायता. सरकारान तांकां निवृत्ती उपरांत पुरायेन संरक्षण आनी हमी दिवची. तशेंच अर्थीक नियोजन करचें अशी मागणी केली.

येवकार दिलो. सुत्रसंचालन दुर्गादास गोंदें हांणी केलें.

ह्या वेळार जेश्ठ पत्रकार सुरेश वाळवे, डॉ. शेखर साळकार, कांता पाटणेकार, वल्लभ साळकार हांचे वांगडा विवीध मळावेले मानेस्त हाजीर आशिल्ले.



खोलपेवाडी रक्तदान शिबिरांत वांटेकार जाल्ल्या मानेस्तां वांगडा नेहरू युवा केंद्राचे कालिदास घाटवळ, डॉक्टर कळंगुटकार, हर्षा परब, नितीन नायक, मार्सेलीना डिसोझा, रामदास वरक आनी हेर.

खोलपेवाडी शिवाजी मंडळा वतीन रक्तदान शिबिराचें आयोजन

■ भांगरभूंय । प्रतिनिधी

दिवचल: छत्रपती शिवाजी खेळां आनी सांस्कृतीक मंडळ - खोलपेवाडी साळ आनी नेहरू युवा केंद्र - पणजी आनी जिल्हो हॉस्पिटल म्हापशें ब्लड बँके वतीन आयतारा रक्तदान शिबिराचें आयोजन केल्लें. हें रक्तदान शिबीर सरकारी मुळावी शाळा, खोलपें हांगच्या सभाघरांत जालीं.

ह्या शिबिराक मुखेल सोयरे म्हणून नेहरू युवा केंद्राचे संचालक कालिदास घाटवळ आनी डॉक्टर कळंगुटकार, शिक्षिका मार्सेलीना डिसोझा, नितीन नायक, हर्षा परब, रामदास वरक, विजय सावळ, संतोष झोरे, मंदार पाटील आनी हेर मानेस्त

हाजीर आशिल्ले.

ह्या रक्तदान शिबिरांत 30 परस चड जाणनी रक्तदान केलें.

शिवाजी मंडळ समाजांत तोखणाय करपा सारकें काम करता. ताका लागून समाज बदलत आसा आनी समाजाक खासा करून तरणाट्यांक योग्य दिका मेळटा अशें कालिदास घाटवाल हांणी सांगलें.

ह्या वेळार हर्षा परब आनी मार्सेलीना डिसोझा हांचो मानेस्तां हस्तुकीं भोवमान जालो. हे कार्यावळी खाला पुस्तक वाचन कार्यावळी वर्वीं पुस्तकाचें अनावरण जालें. शिवाजी मंडळान, दिवचल म्हालांतल्या विवीध माध्यमीक विद्यालयांनी हीं पुस्तकां वाचपा खातीर वांट्टले अशें सांगलें.

वाचना खातीर दरेका विद्यालयाक एक म्हयन्याचो काळ दितले. तशेंच हीं पुस्तकां दरेका विद्यालयाच्या वाचनालयांत दवरतले. चडांत चड एक म्हयनो तीं वाचपा खातीर उपलब्ध करचीं. हे खातीर दरेके शाळेंतल्या शिक्षकांनी ताचें नियोजन करपाक जाय, अशें रामदास वरक हांणी सांगलें.

हीं सगळीं पुस्तकां प्राध्यापक आनी सहित्यीक रामदास केळकार हांणी भेट म्हणून शिवाजी मंडळाक दिल्यां आनी शिवाजी मंडळा वतीन एक वेगळो उपक्रम राबोवपाचें येवजिलां. हे कार्यावळीचें सुत्रसंचालन सायली सावळ हांणी केलें. जाल्यार तन्वी गवस हांणी उपकार मानले.



स्तन कॅन्सराच्या शिबिराक वांटेकार जाल्लीं बायलां आनी डॉक्टर. (मकबूल माळगीमनी)

मांगिरीष विद्यालयांत स्तन कॅन्सर तपासणी शिबीर

■ भांगरभूंय । बातमीदार

कोरगांव : आरोबा धारगळ हांगच्या मांगिरीष विद्यालयांत युवराज सिंग फावडेशन, एस. बी. आय. फावडेशन आनी गोंय सरकार हांच्या

जोड पालवान बायलां खातीर फुकट स्तन कॅन्सर तपासणी शिबीर आयोजी केल्लें.

डॉ. श्रुती गांवकार आनी डॉ. निकी हडफडकार हांणी ह्या सगळ्या बायलांची तपासणी केली

आनी स्तन कॅन्सरा विशीं म्हायती दिली.

स्तन कॅन्सराची तपासणी किति म्हत्वाची हें तांणी बायलांक दाखोवन दिलें. ह्या शिबिराक वट्ट 90 बायलो हाजीर आशिल्ल्यो.

तिळामळ- केपें भौशीक गणेश उत्सव मंडळाच्या सोर्तीचें प्रकाशन



तिळामळ हांगच्या श्री भौशीक गणेशोत्सव मंडळाच्या देणगी कुपनांचो शुभारंभ करतना मंत्री निलेश काब्राल, सुभाष फळदेसाय, चंद्रकांत कंवळेकार आनी हेर.

■ भांगरभूंय । प्रतिनिधी

केपें: तिळामळ केपें हांगच्या 19व्या श्री भौशीक गणेशोत्सव मंडळाच्या देणगी कुपनांचो शुभारंभ मानेस्तां हस्तुकीं जालो.

ह्या वेळार सा. बा. खाल्याचे मंत्री निलेश क्राबाल, समाजकल्याण खाल्याचे मंत्री सुभाष फळदेसाय, आदले उपमुख्यमंत्री चंद्रकांत बाबू कंवळेकार , आदले मंत्री डॉमनीक फर्नांडीस, जिल्हो पंच वांगडी सिध्दार्थ

गांवस देसाय, केपें नगराध्यक्ष सुचिता शिरवयकार, नगरसेवक चेतन हळदणकार, अध्यक्ष ज्ञानेश्वर मळकर्णेकार, गुरु नायक, रेमेंडिओ रिबेलो आनी हेर हाजीर आशिल्ले.

फाटलीं दोन वर्सां कोवोडाक लागून हो उत्सव जावंक नाशिल्लो. आपणें कांय इलॅक्ट्रीकल वाहनांचो शुभारंभूय केला. तांची किमत्तूय उणी जाल्या. सगळ्या लॉटॅरीचेर इलॅक्ट्रीक वाहनांच दवरल्यां. ही बरी गजाल आशिल्ल्याचे मंत्री निलेश काब्राल हांणी सांगलें.

श्री गणेश हे आराध्य दैवत त्याच गणेशाचे व्हड स्वरूप म्हणून आयज भौशीक मंडळ रुपान मनयता. हें लोकमान्य टिळकानी सुरु केलें कारण विसकटून आशिल्ल्या सगळ्यांक एकठांय हाडपाच्या हेतान ह्या भौशीक मंडळाची स्थापणूक केल्या अशें मंत्री सुभाष फळदेसाय हांणी सांगलें.

ह्या वेळार चंद्रकांत कंवळेकार हांणीय आपले विचार मांडले. सुत्रसंचालन रेमेंडिओ रिबेलो आनी ज्ञानेश्वर मळकर्णेकार हांणी येवकार दिलो.

नायक, उपसचीव तेजस गांवस देसाय, भांडारी पुडलिक सावंत, उपभांडारी गुरुदास नायक, जाल्यार वांगडी उल्हास गांवस देसाय, शांभा गांवस देसाय, संदेश गांवस देसाय, रमेश नायक, सदानंद नायक, गणमा राजत देसाय, दामू गवळी हांची नियुक्ती जाली.

■ भांगरभूंय । प्रतिनिधी

वाळपय: ठाणे भौशीक गणेशोत्सव मंडळाची वर्सुकी बसका हालींच मंडळाच्या सभा मंडपांत जाली. हे बसकेंत येवपी उत्सव मनोवपाचें निश्चीत जालें. ह्या वेळार वेंचून काडिल्ल्या नव्या अध्यक्ष पदार केरी जिल्हो पंचायतीचे आदले वांगडी तशेंच मंडळाचे कार्यकर्ते पांडुरंग गांवकार हांची नेमणूक जाली.

ह्या वेळार विंगड विंगड समितींची नियुक्ती जाली. समितीच्या उपाध्यक्ष पदार विष्णू नायक, सचीव बाळकृष्ण रत्नाकर नायक, सहसचीव दीपक नायक, भांडारी फटगो गांवकार, सहाय्यक भांडारी संतोष गांवकार, सल्लागार मंडळ चंद्रकांत नायक, सुहास नायक, फटगो गांवकार, उत्तम सोमा गांवकार, गोपाळ नायक, झिलबाराव देसाय, अशोक कदम, गोकुळदास गांवकार, प्रकाश पाटील, सुरेश नायक, संजय देसाय, चंद्रकांत गांवस, उमेश गांवकार, भाऊसाहेब



देसाय, बापूसाहेब देसाय, अजूर्न गांवकार हांची नेमणूक जाली.

देणगी कुपन समितीच्या अध्यक्षपदार सुहास नायक, सहाय्यक उत्तम सोमा गांवकार, फटगो गांवकार झिलबाराव देसाय, गोपाळ नायक, दीपक नायक, गोकुळदास गांवकार, प्रकाश पाटील, अशोक कदम, चंद्रकांत नायक, रुपेश गांवकार हांची नेमणूक जाली.

कार्यावळ समितीचेर अध्यक्ष म्हणून उत्तम सोमा गांवकार, सहाय्यक गोपाळ नायक, दीपक

नायक, फटगो गांवकार, सदानंद गांवकार, झिलबाराव देसाय, उमेश गांवकार, विष्णू नायक, अभय गांवकार, प्रशांत नायक हांची नेमणूक जाली.

पुजन समितीचेर अध्यक्ष अनिल देसाय, राज गांवकार, गुरुदास गांवकार, अर्जुन गांवकार, पांडुरंग गांवकार, संजय देसाय, सुरेश नायक, शहाजी पाटील, गोपाळ चारी, अनिरुद्ध देसाय, प्रकाश गांवकार आनी देविदास गांवकार हांची नेमणूक जाली.

सजावट समितीचेर अध्यक्ष संतोष गांवकार, सहाय्यक राज गांवकार, गोपाळ चारी, दीपक नायक, रुपेश गांवकार, उमेश गांवकार, चंद्रकांत गांवस, गणपत नायक हांची नेमणूक जाली.

बसकेचे सुरवातेक मंडळाचे सचीव बाळकृष्ण नायक हांणी सगळ्यांक येवकार दिवन फाटल्या एका वर्साचो अहवाल सादर केलो. ह्या वेळार नवे अध्यक्ष पांडुरंग गांवकार हांणी सगळ्यांचे उपकार मानले.

शिरवय- केपेंच्या साईधाम श्री साईबाबा देवळांत श्रावणी बिरेस्तार उत्सव

■ भांगरभूंय । प्रतिनिधी

केपें: पेडामळ, शिरवय केपें हांगच्या साईधाम श्री साईबाबा देवळा वतीन श्रावणी बिरेस्तार उत्सव मनयतले. दर बिरेस्तारा सकाळीं 5:30 वरांचेर अभिशेक, काकड आरती दनपरां 12:30 वरांचेर आरती आनी तिर्थप्रसाद, सांजच्या 6 वरांचेर भजन आनी उपरांत रातच्या 8:30 वरांचेर पालखी मिरवणूक, आरती, तिर्थप्रसाद आनी महाप्रसाद जातलो.

पयलो बिरेस्तार थळाव्यां वतीन मनयतले. दुसरो बिरेस्तार जिल्हो पंच वांगडी



सिध्दार्थ गांवस देसाय हांचे वतीन तिसरो बिरेस्तार भौशीक बांदकाम खात्याचे मंत्री निलेश काब्राल हांचे वतीन आनी चोवथो बिरेस्तार आदले उपमुख्यमंत्री चंद्रकांत बाबू कंवळेकार हांचे वतीन मनयलो.

सगळ्या भक्तांनी श्री साईचो आर्शिवाद घेवचो अशें समिती वतीन कळयलां.

शिवोले आयज 108 सूर्यनमस्कार

■ भांगरभूंय । बातमीदार

शिवोले: शिवोलच्या वसंत विद्यालया वतीन सोमार, ता. 1 ऑगस्टाक 108 सूर्यनमस्कार कार्यावळ आयोजीत केल्या. ही कार्यावळ शिवोलच्या श्री स्वामी

समर्थ मठांत जातली. कार्यावळीची सुरवात सकाळच्या 7 वरांचेर जातली. वसंत विद्यालयांतले विद्यार्थी हे कार्यावळींत वांटेकार जातले, अशी म्हायती विद्यालयाचे मुख्याध्यापक सुरज चोडणकार हांणी दिली.



साद आकाशवाणीचे आयकूंक आयले...

पद कोण गायता हें आमच्यांनी आवाज वयल्यान सांगूं येता, पूण ह्या गिताचो कवी कोण काय हें सट्ट करून येवजना. म्हाका समजता ते प्रमाणें कांय गितांच्या कवींचीं नांवां शेणल्यांत. गायकांचीं कशीं आसात? आनी तीं शेणल्यांत जाल्यार आकाशवाणीन तीं सोदून काडून जाग्यार घालूंक नाकात?

जायते दीस जाले खबरां वेळार आकाशवाणी (पणजी) चार हुद्द्यां खातीर जायरात करताली. ही जायरात सकाळच्या 0725 क आनी सांजेच्या 1920 क लागपी प्रादेशीक खबरांनी चलताली. ह्या चारूय हुद्द्यांक ‘कोंकणी भाशेचें गिन्यान गरजेचें अशें ‘सांगलें वता’. हे चारूय हुद्दे निमितीक (कॅझ्युअल) आसात आनी तांकां मुळावें शिकप पदवी अशें आसा. 1. रिपोर्टर. 2. खबरां संपादक. 3. वृत्त निवदेक आनी 4. निर्मिती सहाय्यक अशे हे हुद्दे आसात. हालीं आकाशवाणी (पणजी) क अवकळा लागल्या म्हणचें, काय तिची आवतिकाय जाल्या म्हणचें, तेंच कळना. म्हजें रेडियो आयकप सकाळच्या 0710 क लागतले सदाफुली वेळार सुरु जावन तें खबरो सोंपून हवामान सांगतात तितले पुरतें आनी सांजे सुमार 1845 ते 1930च्यो खबरो सोंप मेरेन जाता.

खरें सांगचें म्हणल्यार गाढवां आनी दुकरां आपआपलें काम चोख बरें करतात, पूण न्हय ही ‘रवानजां’ (जनावरां



हाचें उरफाटें). कारण मनशांक जनावरां म्हणून म्हाका जनावरांचो अपमान करपाचो ना. गाढवां, दुकरां धरून सगली मोनजात आपले जातीचो अभिमान सांबाळटा, पूण आमकां मात स्वताक स्वाभिमान नाशिल्ल्यान जायत घडये, मायभाशेचो अभिमान सांबाळूंक कळना. सकाळचो एकलो येता. आपल्या नांवाचो ताका भरपूर अभिमान. आसचोच. दर मनशाक आपल्या नांवाचो आसता. पूण हो ‘रेडियो जॉकी’ म्हणटा आपूण तुमचो ‘मोगाल’ इश्ट (कोंकणीत ळ अक्षर आसा बी हाची ताका जाणविकाय नासत घडये), तो खंय आमचो वाऱ्या वयलो इश्ट. हें 16 मिणटांनी पांच खेपे आयकुचें पडिल्ल्यान कान किट्टात. पूण दीस बरो वच्चो म्हणून सकाळीं ‘सोबीत अशीं’ (ताच्या उतरांनी) गितां आयकतां, आनी हेंय बी 5- 6 फावटीं (3 पदां खातीर) आयकुचें पडटा.

पद कोण गायता हें आमच्यांनी आवाज वयल्यान सांगूं येता, पूण ह्या गिताचो कवी कोण काय हें सट्ट करून येवजना. म्हाका समजता ते प्रमाणें कांय गितांच्या कवींचीं नांवां शेणल्यांत. गायकांचीं कशीं आसात? आनी तीं शेणल्यांत जाल्यार आकाशवाणीन तीं सोदून काडून जाग्यार घालूंक नाकात?

आनी शेणल्यांत जाल्यार हो ‘मोगाल’ इश्ट वा दुसरो एकलो वाऱ्यार आसतात तेन्नाच तीं कशीं शेणटात? चारुशिला वा उषा आसतात तेन्ना तीं कवींचीं नांवां कशीं सांगतात? कारण हीं दोगांय आकाशवाणीचीं कर्मचारी. असले निमितीक बेजापसालदार वाऱ्या वयले इश्ट न्हय तीं.

आकाशवाणी वयले जायते रॅकॉर्ड (नॉदी) नश्ट जाल्यात. खरें म्हणल्यार दवरपाची खर गरज आसता. हिदींत एक जायरात येता. इंग्लीश खबरांनीय (0830 क) ती आसता म्हणून कानार पडटा. तातूंतल्यान आकाशवाणीच्या दस्तावेजांतल्यान तुमकां कसलीय सिडी मेळोवं येता. फकत ‘लॉग ऑन’ केल्यार पुरो.

कोंकणींत, म्हज्या मतान, उकते उच्चार सुमार 85 प्रतिशें आनी धांपते 5 प्रतिशें आसात. अभ्यासकोशाची रचना करतना हें आमच्या लक्षांत आयलें. हें फकत ढोबळ मत, संशोधन न्हय हें ध्यानांत घेयात. ह्या विशयाचेर कांय पचपचीत पिएचडीचे विशय कुशीक दवरून, 2-3 बऱ्यो सणसणीत पिएचडी कोंकणीच्या गिन्यानाचे वाडीक हातभार लायतल्यो आशिल्लो. अजुनूय करूं येता. आतां एमए शिकतात आनी मुखार शिकतले तांच्यांनी

उच्चारांचेर पिएचडी करूं येता. हें पुराण सांगपाचें कारण, आकाशवाणीचेर लागपी कांय गितांतल्या उच्चारांक आवयबापूय ना. आसय ना. 15 जुलयाक लागिल्ले आशा मंगेशकारान गायिल्लें गीत देखीक घेवया. साद तुगेले आयकूंक आयले (अर्दचंद्र उच्चारां खातीर दिला) अशे उकते उच्चार करिनासतना ती साद तुगेले आयकूंक आयले अशे धांपते उच्चार करतना आयकूंक येता. हाका कारण, रॅकॉर्डिंग एडिटर. ताणें आशाबायक हे उकते उच्चार समजावन सांगपाची गरज आशिल्ली. तिचो आवाज (हेर भयणीं भशेन) गोड, संगीत सोबीत, चाल सुंदर... पूण कोंकणी पोजडी, गोंयांत घांटी उलयतात तसली. आयलों, गॅलों अश्या उच्चारां चुवातेर ते आयलो, गेलो असो उच्चार करतात.

आनी आतां आकाशवाणी चार हुदधां पासत अर्ज मागयता. अर्ज धाडपाची अंतीम तारीख 20 जुलय आशिल्ली. पूण तांणी मागिल्ल्यो अटी अर्जदार पूर्ण करूंक पावत? ना काय दिसता. जाका कोंकणीचें व्याकरण येता ताका तांणी मागिल्ल्या हेर गजालींची (पत्रकारितेंतलो अणभव बी) पात्रताय आसतूच म्हणून सांगूं नज. जाका अणभव आसा ताका कोंकणी येना. नाजाल्यार शाळांनी करतात तशें पिटी आनी कला शिक्षकांक ‘येता मरे तुका कोंकणी? मातशी शिकय आं’ अशें म्हणून तांकां विशय दितात आनी घाण्यांत खोबरें मळून रस नाशिल्ले निरस विद्यार्थी एमए जातात. मागीर हांकां ह्या उतरांतल्या हाचेर अनुस्वार दितात आनी का वयलो गायब जाता ही कोंकणीची (मोनी) व्यथा. पूण हांव मोनोय जावचो ना आनी ओगोच रावचो ना. हांव व्होकल फॉर लोकल. सगल्यांचे खड्डेर एसीड (आम्ल) रकयत रावतलो.

म्हजो व्याकरणांतलो गुरू, कोंकणी व्याकरणकार सुरेश जयवंत बोरकार, आनी हांव, ताचो एकलोच शिश्य, हे दोगूय केन्नाच बांकार बसून कोंकणी शिकले नात. अभ्यासकोशाची प्रत घेवन

जेन्ना राजहंसाचो प्रकाशक प्रभाकरबाब भिडे, सुरेशबाब आनी हांव अवधूतबाब तिंबलो हांकां प्रकाशन सुवाळ्याक आमंत्रण दिवपाक गेले तेन्ना 2100 पानांचो कोश पळोवन तांणी विचारलें, ‘तुमी कोंकणी खंय शिकले?’ प्रस्न सुरेशबाबाक केल्लो, पूण हांवें सभावा प्रमाणें फटक करून म्हणलें, ‘आमी दोगूय बांकार बसून कोंकणी शिकूंक नात.’

‘आं, म्हणजे तुमची कोंकणी सॅल्फ-टॉट तर.’ खरेंच, आमची दोगांयची कोंकणी तकली फोडून सॅल्फ-टॉट. आमीच आमकां शिकयिल्ली भाशा. आनी आतां हांव ती ‘सगल्यांक टॉट’ अशी करपाचो यत्न करतां. एकाच जाणट्या मनशाक हिब्रू येताली आनी ताणें ती आयिल्ल्या इझ्रायली लोकांक 1948 त शिकयली हें तुमकां खबर आसतलेंच. कोंकणीचीय चुडी अशीच मुखार व्हरुया...

परतून येरें आकाशवाणी वटेन घुंवडायतां. आकाशवाणीन जे अर्ज मागयल्यात तातूंतल्यान छाननी करून, गाळून, कितले उरतात तें पळोवया. जे उरतात तांची लेखी आनी तोंडी परिक्षा जातलीच. त्या वेळार कोणाय प्रोपसोरांक आनी लेखकांक आपोवपा बदला व्याकरणाचेर अभ्यास केल्ल्यांक आपयत जाल्यार कोंकणीची खूब व्हडली सेवा केल्ले भशेन जातलें...

आकाशवाणी (पणजी) कोंकणीची ही मुळावी सेवा करीत व्हय?



दामोदर धाणेकार

8459998914



रिड इंडिया विशेष

वाचन एक बळिश्ट शक्त...

गिन्यान खंय सगल्यांत बळिश्ट शक्त. अशें म्हणटात एकादो मनीस जितलें चड वाचन करता, ताचें ज्ञान तितलें चड वाडटा. मनशाक आपले जिणेंत एकादे गजालेची आवड निर्माण जाता, देखीक कोणाक वाचपाची, खेळपाची, नाचपाची आनी हेर. फकत बरी न्हय तर वायट आवड सुद्दा आसता. तिच्या आदारान मनशाचो फुडार पर्जळटलो काय ना हाची जाणीव ताका जाता.

ल्हानपणांत शाळेंत आसतना विद्यार्थांक शिक्षक वाचनाची आवड निर्माण करता, दिसान एकदा तरी वाचन करात अशी शिटकावणी दिताले. वांगडा एकादें लेखकाचें पुस्तक वाचपाक दिताले, पूण तें फकत थारावीक विद्यार्थी आयकताले आनी उरलेलीं भुरगीं काना- मनार घेनासलीं, हो आमचो सगल्यांचो एका विद्यार्थी म्हूण प्रामाणीक स्वभाव आसलो. पूण जशी आमची पिराय वाडत गेली, वाडट्या वया वांगडा आमकां फावो तशी बऱ्या वायटाची जाणवीकाय जावंक लागली.


प्रबोधनकार ठाकरे हांचें एक वाक्य आसा, वाचता तो वाचता. आमी आमचे दिसपट्टे जिणेंत जितलें चड वाचन करतात तितलीं आमकां नवीं उतरां शिकूंक मेळटात. पयलींच्या काळार तशीं वाचपा खातीर पुस्तकां आसतालीं, पूण कमी प्रमाणान मेळटालीं. आयचे पिळगेंक वाचन करपाक भरपूर माध्यमां आसात. इतलें सगलें आसून लेगीत आयची पिळगीं वाचना कडल्यान पयस गेल्ल्याची जाणवता. हाचें मूळ कारण घडये जायते आसुये, पूण आतांचीं भुरगींच न्हय तर तांच्या बरोबर हेरूय वाचनाच्या आवडी कडल्यान पयस वतात, अशें जाणवता.

आयज आमकां जायतें लेखन, पुस्तकां ऑनलायन पिडीएफाच्या माध्यमांतल्यान वाचपाक मेळटा. आयच्या काळान मनीस इतलो व्यस्त जाला तातूंतल्यान ताका एक सादी बातमी वाचपाक वेळ नासता. तें भायर आयची पिळगी एकादें कितें वाचले उपरांत ताचो अर्थ पुराय समजाप पयलींच वेगळोच अर्थ लायता. फकत वाचन केलें म्हूण जायना. पूण त्या वाचनांतल्यान आपणाक कसली बरी देख शिकपाक मेळटली आनी आपूण तातूंतल्यान कितें शिकतलो, हो हेतू घेतलो जाल्यार खरेंच मनीस फकत तोंडान बडायो मारपा परस गिन्यान घेवन मौन बसून दुसऱ्यांचें मत जाणून घेतलो.



विष्णु नावकार

7709868431



काणुली - 8

परिक्षा

“पप्पा, हांव परिक्षेंत फेल जालों” पुतान बापायक कडकडून म्हळें, दुकांची झर ताच्या दोळ्यांतल्यान व्हाळटाली. बापूय कदेला वयलो उठलो. आकांतांत बुडिल्ल्या आपल्या पुताचें तोंड ताणें पळेलें.

“कांय नजो पुता.... हो संवसाराचो अंत न्हय...” अशें सांगून ताणें आपल्या पुताक वेंगयलो. इस्कोलाचे परिक्षेंत पूत नापास जाल्लो..... जिविताचे परिक्षेंत बापूय पास जाल्लो.



जेसन पीत, SDB उद्यावर - उडुपी

भारताचो नरसिंह लोकमान्य टिळक

ब्रिटीश राजवटी आड स्वराज्या खातीर तन, मन, धन आनी प्राणांचीय पर्वा करिनासतना रातदीस झटपी लोकमान्य टिळक! तांची पुण्यथीथ आयज 1 ऑगस्टाक आमी मनयतात. ब्रिटिशांचे गुलामगिरींतल्यान भारत देश मुक्त जावचो, लोकजागृती जावची म्हूण ते खूब लडले. तांणी आनी आगरकर हांणी केसरी आनी मराठा हीं सातोळीं काडलीं. ब्रिटीश सरकारान भारतीयांचेर खूब अत्याचार केले, ते लोकां सामकार हाडले. ताका लागून सरकारान टिळक, आगरकर हांकां चार म्हयने बंदखणींत घाले. तरीय ह्या दोगांयनीय आपलें काम चालूच दवरलें. भारतीय संघटीत जावचे म्हूण टिळक हांणी भौशीक गणेश उत्सव आनी शिवजयंती सुरु केली. ह्या माध्यमांतल्यान स्वातंत्र्यपूर्व काळांत लोकजागृताय केली.

1896 वर्सा प्लेगाची साथ पातळ्ळी, दुकळूय आयलो. तेन्ना भारतांत आपत्कालीन परिस्थिती निर्माण जाली. प्लेग आनी दुकळाक लागून मर आयिल्ल्या लोकांक सरकारा कडल्यान मजत मेळपाक जाय, हे खातीर टिळकांनी जागृताय केली. लेख बरयले. ह्या काळांतूय ब्रिटिश अधिकाऱ्यांनी भारतीयांचेर खूब अत्याचार केले. असोच एक निर्दयी अधिकारी रॅण्ड हाच्या अत्याचाराक लागून ताका फार मारून जिवेशीं मारलो. दुबावा वयल्यान टिळकाक परत बंदखणींत घाले.

ब्रिटीश सरकारा आड समाजीक असंतोष आनी राष्ट्रप्रेम निर्माण करपी ह्या म्हापुरुशाक भारतीय असंतोषाचे जनक अशें म्हणटाले. तांच्या तिखट लिखाणाक लागून तांचेर देशद्रोहाचो आरोप लावन तांकां न्यानमाराच्या मंडालें बंदखणींत घाडिल्ले. हे बंदखणींत तांणी गीतारहस्य ग्रंथ बरयलो. हे स वर्सांचे बंदखणी उपरांत तांची भलायकी सामकी इबाडली. 1 ऑगस्ट 1920 दिसा तांकां मरण आयलें.

गोविंद लोलयेंकार, 8208398699

बाळ गंगाधर टिळक

पंचतत्वांत विलीन जाल्यार जरी शेंकडी जावन गेलो पगडेंतल्या रुबाबान तुज्या खऱ्या देशभक्ताक विसरूंक ना रे लायलो

लोकशायेच्या चवथ्या खांब्याचो अंश तुवेंच रे रुजयिल्लो राजतंत्राच्या परक्या तख्ताक नमोवंक तुवेंच रे आरंभ केल्लो

बुदवंत अशा तकलेक तुजे गणेशाचो वारसो आसलो आत्मविस्वासी उतरांत तुज्या सरस्पतीचो ठसो आसलो

लोकमान्यां तुमकां

लोकमान्य बाळ गंगाधर टिळक तुमकां शत शत प्रणाम आमचो परकी सत्तेच्या बंदनांत बंदी आसली भारतमाता तुमीच तन- मन आप्रित करून जोडलें नातें देशप्रेमाचें स्वतंत्र अधिकाऱ्याच्या जल्मांतल्यान दिलो जन- मनाक नारो...

लोकमान्य बाळ गंगाधर टिळक तुमकां शत शत प्रणाम आमचो...

लिखणेच्या धारेक तुजे स्वराज्याचो तोणको आसलो वाणयेच्या धाटणेंत तुजे स्वदेशीचो पेणको दिसलो

सडेतोड भाशेक तुजे स्वतंत्रताये धेंक आसलो केसरीतल्या धाकान तुज्या राजहट्टाक नमतो केल्लो

एकतायेचीं रे बियां पेरूंक गणपतीक तुवें भौशीक केलो देशभक्तीचे रे रोपे रोवंक शिवजयंतीचो सण मनयलो

लिखणेच्या धारेक दसून बंदखण तुवें रे पत्करली गंगाधर पार्वतीबायच्या पुता तुवें

रहस्य गितेचो सार तुमी समजायलो सोपे-सरलतायेन

बंदखणींत लेगीत सरस्पतीक आळयली

गिता रहस्य वेदां वयले ग्रंथ रे थंयच तुज्या लिखणेंतल्यान देंवले रत्नागिरीच्या दुता तुवें भारतवासीक कर्मयोगाच्या वाटेन व्हेले

देशांतलें स्वराज्य जरी तुवें ना रे देखलें तुज्याच रे पुण्यायेन गणतंत्र आमी चाखलो!



पुष्पा नायक, मिरामार - पणजी

मिटोवन सासणाचो अविद्येचो काळोख नवल ज्ञानाचो दीप जळयलो युग- युगांत अख्या संवसारांत अमर रावतलें तुमचें नांव... लोकमान्य बाळ गंगाधर टिळक तुमकां शत शत प्रणाम आमचो...



विशाल खांदेपारकार, 8080622370

दैवज्ञ ब्राह्मण समाज, मुर्गांव संस्थेची जाली बसका

प्रशांत चोडणकाराची अध्यक्षपदार नेमणूक

भांगरभूंय । प्रतिनिधी

मुर्गांव: दैवज्ञ ब्राह्मण समाज, मुर्गांव हे संस्थेची वर्सुकी बसका हालींच जाली. हे संस्थेचे आतांचे अध्यक्ष प्रशांत चोडणकार हांणी हाजीर आशिल्ल्या वांगड्यांक येवकार दिलो आनी प्रास्तावीक केलें. सरचिटणीस सत्येन लोटलीकार हांणी फाटल्या वर्साचे बसकेचो इतिवृत्तांत वाचून दाखयल्या उपरांत भांडारी सर्वेश साळकार हांणी फाटल्या तीन वर्सांचो जमाखर्च अहवाल, ताळेबंद पत्रक आनी लायदो लुकसाणाचें पत्रक बसके मुखार मांडलें.

ह्या वेळार संस्थेची 2022 ते 2025 ह्या तीन वर्सांच्या काळा खातीर नवे कार्यकारी समितीची निवड जाली. हातूंत अध्यक्ष पदार

प्रशांत र. चोडणकार, सचिन बांदोडकार, सत्येन दा. लोटलीकार, उपाध्यक्ष सतीश श. लोटलीकार, कृष्णराव बांदोडकार, सुभाष सु. लोटलीकार, जितेंद्र मिटबांवकार, तुषार कृ. रायकार, मोहन आ. लोटलीकार, ज्योती कृ. बांदोडकार आनी बिंदिया उ. रायकार (स्विकृत, मुक्तांजली दैवज्ञ महिला मंडळ प्रतिनिधी) ह्या वांगड्यांची एकमतान निवड जाली. हे बसकेंत फुडल्या वर्सा खातीर दत्तराज पाऊसकार हांच्या पाऊसकार अॅन्ड कंपनी हांची संस्थेचे चार्टर्ड अकावंटंट म्हणून परत नेमणूक जाली. सुरवातेक संस्थाच्या मरण आयिल्ल्या वांगड्यांक एक मिनीट ओगी रावन आगां ओंपलीं. ज्योती बांदोडकार हांणी बसकेचें सुत्रसंचलन आनी निमाणें उपकार मानले.

केरी विवेकानंद ज्ञानमंदीर हायस्कुलाच्या धावेच्या विद्यार्थ्यांचो भोवमान

भांगरभूंय । प्रतिनिधी

वाळपय: समाजांतले विंगड विंगड घटक आमच्या शिक्षणाक साबार तरेन सतत आदार करीत आसतात. शिक्षण पुराय जातकूच समाजाच्या घटकांकूय सहकार्य करचें. आमचीं समाजीक बंधनां पाळप हें आमचें कर्तव्य आसा. अशी भावना आमी तिगोवन दवरपाक जाय, अशें नेस्ले इंडिया प्रायव्हेट लिमिटेडाचे कार्यकारी अधिकारी मारिओ फर्नांडीस हांणी सांगलें. ते स्वामी विवेकानंद स्मृती संघ शिक्षणीक संस्था, संचलीत विवेकानंद ज्ञान मंदीर हायस्कुलाच्या धावेच्या विद्यार्थ्यांचे भोवमान कार्यावळीक उलयताले.

फाटलीं सतत चार वर्सां विद्यालयाच्या धावेच्या विद्यार्थ्यांचो निकाल शंभर टक्के लागला. त्या निमतान नेस्ले इंडिया प्रायव्हेट



विद्यालयाच्या धावेच्या गुणवत्त विद्यार्थ्यांचो भोवमान करतना मारिओ फर्नांडीस. वांगडा विद्यालयाचे मुख्याध्यापक गोपीनाथ गांवस, शिवाजी गाड, नामदेव गांवस, अनुप गावडे आनी हेर.

लिमिटेड कंपनीन विद्यार्थी भोवमान कार्यावळीचें आयोजन केल्लें. ह्या वेळार विद्यार्थ्यांक शिक्षणीक

सामान वाटलें. विद्यालयांत सगळ्यांत चड गूण मेळयल्ल्या अनुश्रुका गांवस,

जय गांवकार, विजय गांवकार तशेंच पुजा रामचंद्र गांवस, सिद्धार्थ गांवस आनी मनस्वी घोगळे हांचो विशेष भोवमान केलो.

ह्या वेळार माचयेर संस्थेचे आदले अध्यक्ष नामदेव अ. गांवस, सचीव शिवाजी गाड आनी विवेकानंद ज्ञान मंदिर हायस्कुलाचे प्रभारी मुख्याध्यापक गोपीनाथ गांवस, नेस्टले अधिकारी अनुपा गावडे हाजीर आशिल्लीं. कार्यावळीचें सुत्रसंचालन अक्षरी बांदेकर हांणी केलें. ह्या वेळार विवेकानंद विद्यालयाचे शिक्षक चंद्रशेखर गांवस, रामदास शेटकार, संदेश केसरकार, सिंधिया फॅर्नांडीस, सनिशा मुळगांवकार, दिनिका माईणकार तशेंच कर्मचारी जयंत केरकार, सुहानी गांवस, प्रमिला गांवस आनी समिधा गांवस हाजीर आशिल्लीं.

मुश्टुट मिनी फायनान्सर्स वतीन गरजू विद्यार्थ्यांक शालेय बॅगां वाटलीं



वास्को गरजू विद्यार्थ्यांक बॅगां भेटयल्या उपरांत आमदार कृष्णा साळकार.

भांगरभूंय । प्रतिनिधी

मुर्गांव: उद्देग वेवसायिकांनी सरकारा मुळाव्या विद्यालयाक तशेंच सरकारा शाळेंत शिकपी विद्यार्थ्यांक मजत करपाक फुडें येवचें, जाका लागून सरकारा शाळेचो दर्जो वाडपाक मजत जातली आनी आपल्या हातांत व्हड समाजकार्य घडटले, अशें वास्कोचे आमदार कृष्णा साळकार हांणी सांगलें.

वास्कोच्या सरकारा शाळेच्या गरजू विद्यार्थ्यांक मुश्टुट मिनी फायनान्सर्स ह्या कॉर्पोरेट आस्थापना वतीन शालेय बॅगां वाटलीं. ह्या वेळार मुखेल सोपरे म्हणून कृष्णा साळकार

उलयताले. तांचे हस्तुकीं विद्यार्थ्यांक बॅगां वाटलीं. ह्या वेळार मुश्टुटे वेवस्थापक एन. व्ही. नायक, गोंय विभागाच्यो क्षेत्र वेवस्थापक वर्षा सावंत तशेंच शाळेची मुख्याध्यापिका लीरा सोझा आनी हेर मानेस्त हाजीर आशिल्ले.

साळकार हांणी फुडें उलयतना म्हणलें, वेवसायीक आस्थापनां मजतीचो हात फुडें करता ही एक बरी गजाल. विद्यार्थ्यांक केल्ली मजत एके तरेची समाज सेवा जावन आसा.

हाजीर आशिल्ल्या मानेस्तां हस्तुकीं विद्यार्थ्यांक शालेय बॅगांचें वाटप केलें.

विद्यार्थ्यांक खेळाचें योग्य प्रशिक्षण मेळ्ळें तरुच ते मोख गांठूंक शकतात

अजय गावडे : मडगांवां शारिरीक शिक्षकां खातीर कार्यशाळा

■ भांगरभूंय । प्रतिनिधी

मडगांव: खेळां प्रशिक्षकाक खेळां मळां विशीं पुराय माहिती आसपाक जाय. विद्यार्थ्यांक खेळाचें योग्य प्रशिक्षण मेळ्ळें तरच ते आपले मोखी मेरेन पावूंक शकतात अशें खेळां खाल्याचे संचालक अजय गावडे हांणी सांगलें.

मडगांवच्या रवींद्र केळेकार ज्ञानमंदिरान धा वर्सा पूर्ण जाल्ल्या निमतान मडगांवच्या रवींद्र भवनाच्या परिशद सभाघरांत खेळ - मेळ कार्यावळ घडोवन हाडिल्ली. हे कार्यावळींत शाळांच्या शारिरिक शिक्षकां खातीर एक कार्यशाळा आयोजीत केल्ली. हे कार्यशाळेक मुखेल सोयरे ह्या नात्यान ते उलयताले.

ह्या वेळार ज्ञानमंदिराचे वेवस्थापन समितीचे अध्यक्ष प्रशांत नायक,



दिवली पेटोवन कार्यशाळेचें उक्तावण करताना खेळां खाल्याचे संचालक अजय गावडे. कुशीक प्रशांत नायक, अनुप मडकयकार, अन्वेषा सिंगबाळ आनी हेर मानेरत.

शाळेची वेवस्थापक अन्वेषा सिंगबाळ आनी पालक शिक्षक संघाचे अध्यक्ष अनुप मडकयकार आनी मुख्याध्यापक अनंत अग्नी हाजीर आसले.

हे कार्यशाळेंत खेळां मळा

वयले ज्येश्ठ आयोजक आनी तज्ञ कॅनेडी डिसिल्वा हांचें खेळांच्या माध्यमांतल्यान जिवीत कुशळटपेचें शिक्षण ह्या विशयाचेर जाल्यार नामनेचे फिजिओथेरापिस्ट डॉ. केतन भाटीकार हांचें स्ट्रॅथ एण्ड कंडिशनींग ह्या विशयाचेर सत्र जालें.

हे कार्यशाळेच्या उक्तावण सुवाळ्यांत खेळां मळाचेर व्हड योगदान दिल्ल्या दोन मानेस्तांचो खेळां संचालक गावडे हांचे हस्तुकीं भोवमान जालो. हातूंत निवृत्त खेळां शिक्षक आनी गोंय कुडीबळ संघटणेचे सचीव शरेंद्र नायक आनी सहाय्यक शारिरीक शिक्षण अधिकारी मंथन आडपयकार हांचो आसपाव आसलो.

अन्वेषा सिंगबाळ हांणी येवकार दिलो. कार्यावळीचें सुत्रसंचालन ब्रिजेश शेट देसाय आनी दोपश्री देसाय हांणी केलें.

संवादिनी शिक्षक वासुदेव फडते हांची शिश्यांचे वतीन गुरुपुनवे निमतान पूजा



संवादिनी शिक्षक वासुदेव फडते हांची गुरुपुनव मनयतकच उज्वला कांबळी, श्रुती प्रियोळकार, अपर्णा सागळे, दर्शना परारटेकार, रेखा मांजरेकार, रेखा कांबळी आनी कल्पना गावडे

■ भांगरभूंय । प्रतिनिधी

मुरगांव : वास्को वाठारांतले ज्येश्ठ संवादिनी शिक्षक वासुदेव फडते हांच्या महिला शिश्यांचे वतीन २९ जुलयाक विधीवत गुरुपुजन करून चाफेरान, वाडें वास्कोच्या श्री साईबाबा मंदिरांत गुरुपुनव मनयली. सगल्या बायलांनी फुलांतुरे दिवन

तांकां येवकार दिलो.

उपरांत मंदिरांत पयल्या श्रावणी शुक्रारा भजन जालें. तातूंत उज्वला कांबळी, श्रुती प्रियोळकार, अपर्णा सागळे, दर्शना परारटेकार, रेखा मांजरेकार, रेखा कांबळी आनी कल्पना गावडे ह्या सगल्यांनी वासुदेव फडते हांणी शिकयिल्ले अभंग, गवळणी, गजर आनी भैरवी सादर

केली. तांकां संवादिनीचेर तांचे गुरूवर्ग वासुदेव फडते हांणी साथ केली. जाल्यार पखवाजसाथ धाकळ्ळे, वास्कोचे सिद्धेश शेट्टे हांणी केली. भैरवी गावन कार्यावळीची सांगता जाली. उपरांत आरती आनी तीर्थप्रसाद जालो.

हे कार्यावळीक भजनप्रेमींनी व्हडा संख्येन हाजिरी लायिल्ली.

आमोणेंच्या सरकारी विद्यालयांत मनयली गुरुपुनव



आमोणेंच्या सरकारी माध्यमीक विद्यालयांतले गुरुपुनव कार्यावळींत वांटेकार जाल्ले शिक्षक.

■ भांगरभूंय । प्रतिनिधी

केरी-सत्तरी : आमोणेंच्या सरकारी माध्यमीक विद्यालयांत वर्सावळी प्रमाण अद्वैत गुरुपुनव उमेदीन मनयली. मनशाचे जिणेंत गुरूचें स्थान मतींत घेवन ही कार्यावळ आयोजीत केल्ली.

हे कार्यावळीची सुरवात विद्यार्थिनी सोादर केल्ल्या समूह गितान जाली. उपरांत महर्षी व्यासाच्या फोट्याचें पुजन जालें. मुख्याध्यापक उल्हास गांवकार हांणी व्यासाच्या फोट्याक हार घालो. हेर शिक्षकांनी आनी शिक्केतर कर्मचाऱ्यांनीय व्यासाच्या फोट्याक वंदन केलें.

यत्ता धावी आनी णववेच्या विद्यार्थ्यांनी शिक्षकांक ओंवाळ्ळें आनी तांचें पुजन केलें. हे कार्यावळीक राज मडगांवकार आनी कार्तिक च्यारी हे गोंयांतले युवा संगीतकार हाजीर आसले. शाळेच्यो विद्यार्थिनी

तमना सावंत आनी स्वस्थी आपटे हांणी गुरुपुनवेचें म्हत्व सांगलें. संगीत शिक्षक विदेश माडकार हांणी शिश्याच्या आयुश्यांत गुरूचें स्थान कित्याक म्हत्वाचें आसता हें सांगलें.

मुख्याध्यापक उल्हास गांवकार हांणी भुरग्यांक विद्येचें म्हत्व सांगलें. विद्या ही वाणिणीच्या दुदा सारकी आसता पूण एकदां तिचें पोशण मनाक वा कुडीक जालें जाल्यार मनशाची प्रगती जाता म्हणपाचेंय तांणी सांगलें.

गुरुपुनवे निमतान भुरग्यांनी आनी संगीत शिक्षकांनी कितल्योश्योच कार्यावळी केल्यो. यत्ता आठवेंत शिकपी पनव घाडी हाणें संवादिनी एकल वादन केलें. ताका शिक्षक सुजन सावंत हांणी तबलासाथ केली. यत्ता णववेच्या विद्यार्थ्यांनी गुरुपुनव ह्या विशयाचेर हिंदी नाटिका सादर केली. हातूंत अंता गांवस, जिया

सावंत, वेदांत शिरोडकार, सिद्धी नायक, समुण परब, गौरवी नायक, विघ्नेश आमोणकार, साईशा सिनारी आनी वेदा सावंत ह्या विद्यार्थ्यांनी ही नाटिका सादर केली.

हे नाटिकेचें दिग्दर्शन नाट्यशिक्षक शिवनाथ नायक हांणी केलें. सुजन सावंत, विदेश माडकार, बहार भोसले, राज मडगांवकार आनी कार्तिक च्यारी हांणी युवनाद सांगितीक समुहाचे वतीन पयुजन संगिताची कार्यावळ सादर करून कार्यावळीची सांगता केली. हे कार्यावळीचें आयोजन नवनिर्वाचितां विद्यार्थी परिशदे वरवीं जाल्लें.

ही कार्यावळ आयोजीत करपाक शिक्षकांचें मोलादीक मार्गदर्शन लाबलें. हे कार्यावळीचें सुत्रसंचालन सरचिटणीस सावली चोडणकार, सांस्कृतीक सचीव जिया सावंत हांणी केलें जाल्यार सांस्कृतीक सचीव अंता गांवस हांणी उपकार मानले.

माशेल लायन्स क्लबाचे गजानन परब अध्यक्ष

■ भांगरभूंय । प्रतिनिधी

माशेल : माशेल लायन्स क्लबाचे अध्यक्ष म्हणून गजानन परब हांची निवड जाली. क्लबाची वर्सुकी आमसभा जाली आनी 30 जून 2023 मेरेन नवी समिती वेंचली.

समितीच्या पदाधिकाऱ्यांचीं नांवां अशीं आसात : अध्यक्ष : गजानन परब, सचीव : दीपक नायक, भांडारी : नीलम परब, क्लब प्रशासक : मनोजकुमार घाडी, उपाध्यक्ष 1 : अॅड. सुष्मा गावडे, उपाध्यक्ष 2 : मनोज कारापूर्कार, चॅरपर्सन



सर्विस अॅक्टिविटी : सर्वेश फुलारी, पालवी सचीव : सुप्रिया कामत, पालवी भांडारी : व्हॅलिना डायस आनी मॅबरशिप चॅरमन : आंतोनियो डायस.

शिक्षण हेंच सर्वश्रेश्ठ : तुकाराम रेडकार जेटीच्या श्री सुसेनाश्रम विद्यालयान मनयलो 91 वो स्थापना दीस

■ भांगरभूंय । प्रतिनिधी

मुरगांव : शिक्षण हेंच सर्वश्रेश्ठ. आज्यान लायिल्लें विद्यालयरुपी रोपटें आयज वडांत रुपांतर जाल्ल्याचें पळोवन मनाक समाधान भोगता अशें कवळाव्या विभागाचे मुखेल तुकाराम ऊर्फ राजेश रेडकार हांणी सांगलें.

जेटी सडांताल्या श्री सुसेनाश्रम विद्यालयाच्या 91 व्या स्थापना दिसा निमतान शाळेच्या प्रांगणांत घडोवन हाडिल्ले कार्यावळींत ते उलयताले. पुर्तुगेज राजवटींत मराठी शाळा सुरू करप खूब मोटे जोखमीचें काम आसलें पूण तारी आसतना सर्गस्त तुकाराम रेडकार हांणी जोखीम घेवन

शाळा सुरू करपाचें धाडस केलें. ते खातीर तांचें कवतूक करूंक जाय अशें तुकाराम रेडकार हांणी आपल्या भाशणांत सांगलें.

शाळेबदला दुसरो वेवसाय सुरू करूया अशें एकल्यान सांगलें पूण विद्यादान हें श्रेश्ठ आशिल्ल्याचो संकल्प मनांत बाळगून रेडकार कुटुंबान अखेर मेरेन तत्वां कडेन तडजोड करिनासतना ह्या विद्यालयाची म्हूर्तम्हेड रोयली. उपरांत रेडकार हांचे व्हडले पूत सर्गस्त क्षेमचंद्र रेडकार हांणी कांय शिक्षणमोग्यांच्या सहकार्यान मुळावे शाळेचें हायस्कूलांत रुपांतर केलें. आदले मंत्री मिलींद नायक हांच्या यत्नान आयज

सांगें- केपें पत्रकार संघाचो वर्धापन दीस 27 ऑगस्टाक

■ भांगरभूंय । प्रतिनिधी

केपें : सांगें केपें पत्रकार संघाचो 39 वो वर्धापन दीस सुवाळो 27 ऑगस्टाक कुडचडेंच्या रवींद्र भवनाच्या सभाघरांत जातलो. हो वर्धापन दीस दर वर्सा 1 ऑगस्टाक मनयतात, पूण आचारसंहिता लागू जाल्ल्यान तो फुडें धुकळ्या अशें संघाचे अध्यक्ष समीर भट हांणी सांगलें.

अदूंचे उत्कृश्ट सरकारी सेवक म्हणून कुडचडें येरादारी कक्षाचे सहाय्यक उपनिरीक्षक विजय श्रीधर देसाय हांची जाल्यार उत्कृश्ट सरकारी सेविका म्हणून आंगणवाडी शिक्षिका शोभन जगन्नाथ खांडेपारकार हांची निवड केल्या.

पत्रकार मित्र म्हणून माहिती आनी प्रसिद्धी खात्याचे शांतो गणेश नायक हांची निवड केल्या. तशेंच अदूं कुडचडें सांवडें वाठारांतल्या हायस्कूल आनी हायर सेकंडरी स्कूलांतल्या वळेंस धावी



योग सर्तीतल्या जैतिवंत विद्यार्थ्यां वांगडा शिक्षक.

(मकबूल माळगीमनी)

हरमल पंचक्रोशीक योग सर्तींत पेडणें म्हालांत दुसरी सुवात

■ भांगरभूंय । प्रतिनिधी

फावो जाली.

ह्या पंगडांत यश गावडे, ओमकार गावडे, अमेय भोसले, राहुल पारसेकार, कनाथ पाटील हांचो आसपाव आसलो. हातूंतल्या अमेय भोसले हांकां वैयक्तीक गटांत सतरा वर्सा पिराये खालच्या भुरग्यां मदीं म्हालांत दुसरी सुवात फावो जाली. ह्या

पंगडाक हरमल पंचक्रोशी माध्यमीक विद्यालयाचे शारिरीक शिक्षक हेमंत सोबाराम नायक हांचें मार्गदर्शन लाबलें.

ह्या येसा खातीर पंगडाचे खेळगडे, शारिरीक शिक्षक तशेंच मुख्याध्यापिका स्मिता पारसेकार हांचें पंचक्रोशींत अभिनंदन जाता.

मटको जुगार प्रकरणांत दुबाविताक अटक

■ भांगरभूंय । प्रतिनिधी

आनी रोख रुपया 1050 जप्त केले.

मडगांव: कोलवें पुलिसांनी मटको जुगार प्रकरणांत विनायक हंबोटी (42) हाका कोलव्यां मटको घेतना धरलो. ताचे कडल्यान मटक्याचें साहित्य

पुलीस निरीक्षक फिलोमेना कॉस्ता हांच्या मार्गदर्शना खाला हवालदार सिद्दार्थ कुंभार हांणी ही कारवाय केली. उपरांत ताका जांमिनाचेर सोडलो.

कुंकळ्ळे सोरोप चाबिल्ल्यान एकल्याक मरण

■ भांगरभूंय । प्रतिनिधी

मडगांव: कुंकळ्ळी उद्देगीक वसणुकेंत एकल्याक सोरोप चाबिल्ल्यान मरण आयलें. तो मूळ बिहारांतलो पूण कामा निमतान कुंकळ्ळे भाड्याच्या घरांत रावतालो. ए. शर्मा (39) अशें ताचें नांव आसा.

घरांतल्या दारा कडेनूच ताका सोरोप चाबलो. थंयच तो घुंवळ येवन पडलो. ताका बाळ्ळेच्या भलायकी केंद्रांत उपचारा खातीर व्हेलो पूण दोतारांनी ताका मरण आयिल्ल्याचें सांगलें.

ताची कूड घरच्यां कडेन दिल्या. पुलिसांनी असेमीक मरण म्हणून हें प्रकरण नोंद करून घेतलां.

पंचायत वेंचणूक : मतमेजणेचीं विविध केंद्रां जाहीर

■ भांगरभूंय । प्रतिनिधी

पणजी : पंचायतीची वेंचणूक 10 ऑगस्टाक जातली. 12 ऑगस्टाक मतमेजणी. ही मतमेजणी ज्या म्हालांतल्या विंगडविंगड केंद्रांनी जातली त्या म्हालांतले वाठार आनी केंद्रां अशीं आसात.

सत्तरी : भिरोंडें, खेतोडें, डोंगुर्ली, ठाणे, गुळेली, होंडा, माऊस, मोलें, नारागांव, पिसुर्ली, पर्यें, केरी, सांवडें ह्या पंचायतींची मतमेजणी वाळपय बसस्टॉण्डार जातली.

तिसवाडी : आजोशी मंडूर, भाटी, कामळी, चिंबल, चोडण माडेल, खोर्ली, कुमारजुवें, कुडका-बांबोळी, गोली नावेली, मेरशी, नेवरा, सां मातियस, पोरणें गोंय, शिरदोण पाळे, सांत ऑर्दें, सांत इस्तेक्, आगशी ह्या पंचायतींची मतमेजणी श्यामाप्रसाद मुखर्जी मैदानार जातली.

मुरगांव : कांसावली, चिखली, चिकोळण बोगमाळो, कुठ्ठाळी, केळशी, सांकवाळ, वेळसांव ह्या पंचायतींची मतमेजणी मिनी शेट्टर,



रवींद्र भवन, मुरगांवां जातली. **केपें :** आंबावली, असोल्डें, अवेडें कोटेवो, बाळ्ळी अडणें, बासें खेडें, कावरे पिरां, फातर्पा किटल, मळकणें, मोरपिरां, नाकेरी बेतूल आनी शेल्डें ह्या पंचायतींची मतमेजणी सरकारी क्रिडा संकुल, बोरीमड, केप्यां जातली. **सांगें :** भाटी, कार्लें, कुर्डी वाडें, नेत्रावळी, रिवण, सांवडें उगें ह्या पंचायतींची मतमेजणी सरकारी क्रिडा संकुल, खारीखतेम, सांगें हांगा जातली.

काणकोणां : आगोंद, खोला, खोतीगांव, गांवडोंगरी, लोलयें पोळें, पोंगण, श्रीरथ्ठ ह्या पंचायतींची

मतमेजणी मामलेदार कार्यालय, काणकोणां जातली. **धारबांदोडें :** कुळें, धारबांदोडें, किरलपाल दामाळ, मोलें, साकोड्डें ह्या पंचायतींची मतमेजणी पयली माळी, सरकारी कार्यालय, धारबांदोड्यां जातली.

बांदेश : साल्वादोर द मुंद, पेन्ह द फ्रान्स, नेरूल, पिळर्ण मारि, कळंगुट, कांदोळी, साळगांव, सांगोळें ह्या पंचायतींची मतमेजणी बाक्सिंग हॉल, पेडें स्पोर्ट्स कॉम्प्लेक्स हांगा जातली. **पोंबुर्फ-ओळावली,** सुकूर हणनूण, आसगांव, वेलां काणका, ओरा परां ह्या पंचायतींची मतमेजणी बॅंडमिंटन

हॉल, क्रिडा संकुल, पेडें, म्हापर्यां जातली. तशेंच कोलावाळे, रेवोडें, नादोडें, पीण, शिरसय, असोल्डें, हळदोणें, मयडें, नासोळें, वस्तोडें, उसकय-पालयें, गिरी ह्या पंचायतींची मतमेजणी बॅंडमिंटन क्रिडा संकुल, पेडें, दयानंद बांदोडकार क्रिडा संकुल, पेडें हांगा जातली.

पेडणें : मांद्रें, हरमल, केरी तेरेखोल, कोरागांव, पारस, आगरवाडो, चोपडें, पालयें, मोरजी ह्या पंचायतींची मतमेजणी संत सोहिरोबानाथ कॉलेज, पेडण्यां जातली जाल्यार धारगळ, तुयें, विजोडें, खाजने अमेरें, तांबोशें, मोपा, उगवें, तोरों, इब्रामपूर, ओझरी, वारखंड नागझर ह्या पंचायतींची मतमेजणी दिनदयाळ भवन, तुयां जातली.

दिवचल : साळ, मेणकुर्णें, धामशें, लाटबाशें, अडवलपाल, मुळगांव, मयें, नावें, पिळगांव, शिरगांव, म्हावळिगें कुडचडें, आमोणें, नावेली, सुर्ली, वेळगें, पाळी कोटंबी, कुडगें, कारापूर सर्वण ह्या पंचायतींची मतमेजणी नारायण

झांटचे म्हाविद्यालय क्रिडा संकुलांत जातली. **साश्ट :** आंबेली, आकें बायश, असोळणें, बेताळभाटी, कामुर्ली, काना-बाणावली, करमणें, केळशी, चांदर, चिंचोणें, कोलवें, कुडतरी, दवर्ली दिकरपाली, धर्मापूर शिलीं, गिर्दोली, लोटीली, माकाझन, माजोड्डें, उतोड्डें, नागवा, नावेली, नुवें, ओडोली, पाड्डें, राशेल, राय, रूमडामळ दवर्ली, सां जुझे द अरियाल, साझोरा, सेरावली, तळावली, वार्का, वेळ्ळी, वेणें ह्या पंचायतींची मतमेजणी

मडगांवच्या माथानी साल्लाणा प्रशासकीय इमारतींत जातली. **फोंडें :** बांदोडें, वेतोडें निरंकाळ, बेतकी खांडोळें, भोम अडकोण, बेरी, कुर्दी खांडेपार, कुंडय, दुर्भाट, मडकय, पंचवाडी, केरी, कवळें, शिरोडें, तिवरें वरगांव, उसगांव गांजे, वेलिंग प्रियोळ, वेंरें वाधुमें, वळवय, वाडी तळावली ह्या पंचायतींची मतमेजणी आयटीआय, फर्मागुडी, फोंड्यां जातली.

लोकभारत लोकचो आवाज


भांगरभूंय

To get the **Free PDF** copy of
भांगरभूंय on whatsapp daily



Click here and join our
official Whatapp Group.

 log on to Bhaangarbhuin.com  [@Bhaangarbhuin](https://twitter.com/Bhaangarbhuin)

 Facebook.com/Bhaangarbhuin